

सीतारमण श्रीकृष्ण मठ में भारत लक्ष्मी उपाधि से सम्मानित

बोली- मानव सेवा ही ईश्वर सेवा

॥

उडुपी (कर्नाटक), एजेंसी। केंद्रीय वित्त मंत्री निर्मला सीतारमण को शनिवार को उडुपी के श्री कृष्ण मठ में पर्याय पुत्तिगे मठ के सुगुणेन्द्र तीर्थ स्वामी ने भारत लक्ष्मी की उपाधि प्रदान की। सीतारमण मंदिर नगरी उडुपी इसलिए आई थीं, ताकि मठ के चारों ओर बने याली (पारंपरिक शैली के विशेष ढांचे) का उद्घाटन कर सकें। सुगुणेन्द्र तीर्थ स्वामी ने सम्मान पत्र पढ़ते हुए सीतारमण की ईमानदारी और समर्पण की प्रशंसा की, जो उन्होंने वित्त मंत्री के रूप में दिखाया है। इस सम्मान को पाकर भावुक हुई सीतारमण ने याद किया कि वह पहली बार 2005 में उडुपी आई थीं, तब उन्हें एक कृष्ण प्रतिमा मिली थी, जिसकी वह आज भी पूजा करती हैं।

उन्होंने अष्ट मठों की सेवा की संस्कृति की सराहना की और हर दिन हजारों भक्तों को भोजन कराए जाने की अन्नब्रह्म परंपरा को भक्ति और समर्पण का प्रतीक बताया। उन्होंने पुत्तिगे स्वामी द्वारा चलाए जा रहे कोटि गीता लेखना यज्ञ की भी सराहना की, जिसमें एक करोड़ हाथ से लिखी गई भगवद गीता की प्रतियां एकत्र की जा रही हैं। उन्होंने इसे भगवान श्रीकृष्ण के संदेश को पूरे विश्व में फैलाने का अद्भुत प्रयास बताया।

शाली के लिए राजस्थान में बेंच दी गई थी बंगाल की लड़की

सीबीआई ने बचाया

कोलकाता, एजेंसी। केंद्रीय अन्वेषण ब्यूरो (सीबीआई) ने पश्चिम बंगाल के पूर्व बर्धमान जिले से लापता हुई एक नाबालिग लड़की को राजस्थान के पाली जिले से बरामद किया है। यह लड़की अगस्त 2023 से लापता थी। मामले में सीबीआई ने पांच आरोपितों को गिरफ्तार किया है और मानव तस्करी के बड़े नेटवर्क की आशंका जताई है।

सीबीआई के अनुसार, यह नाबालिग 9 अगस्त 2023 को दूश्शन के लिए घर से निकली थी लेकिन वापस नहीं लौटी। शुरू में जांच स्थानीय पुलिस और फिर पश्चिम बंगाल सीबीआई ने की। बाद में पीड़िता की मां की याचिका पर कलकत्ता उच्च न्यायालय ने 8 फरवरी 2024 को मामला सीबीआई की स्पेशल क्राइम ब्रांच को सौंप दिया। सीबीआई ने 16 फरवरी 2024 को मामला दर्ज किया। जांच के दौरान मोबाइल कॉल डिटेल्स और अन्य सूचनाओं के आधार पर सीबीआई को पता चला कि लड़की को राजस्थान के पाली जिले में भेजा गया है। टीम ने वहां छापेमारी कर 8 अगस्त 2025 को लड़की को एक आरोपित के घर से बरामद कर लिया। सीबीआई ने शनिवार सुबह जारी अपने बयान में बताया कि लड़की नाबालिग थी, लेकिन शाली के लिए तैयार किए गए शपथ पत्रों में उसे बालिग दिखाया गया। उसे शाली के लिए दो बार बेचा गया था। एजेंसी को शक है कि यह घटना किसी बड़े मानव तस्करी गिरोह का हिस्सा है। गिरफ्तार आरोपितों में भरत कुमार, जगदीश कुमार, मीना दापुबेन, रता राम और दिलीप कुमार शामिल हैं।

मोदी बेंगलुरु में, 3 वंदेभारत को हरी झंडी दिखाई

मेट्रो की यलो लाइन का उद्घाटन किया; कर्नाटक सीएम डिप्टी सीएम से साथ मेट्रो का सफर भी किया

बेंगलुरु, एजेंसी। प्रधानमंत्री नरेंद्र मोदी आज कर्नाटक के दौरे पर हैं। उन्होंने बेंगलुरु के केएसआर रेलवे स्टेशन पर 3 वंदे भारत एक्सप्रेस ट्रेनों को हरी झंडी दिखाई। इनमें बेंगलुरु से बेलगावी, अमृतसर से श्री माता वैष्णो देवी कटरा और नागपुर (अजनी) से पुणे तक की ट्रेनें शामिल हैं।

पीएम मोदी बेंगलुरु और राज्य के लिए कई विकास कार्यों का शुभारंभ और शिलान्यास भी किया। इन परियोजनाओं की कुल लागत 22 हजार करोड़ रुपये से ज्यादा है। पीएम ने बेंगलुरु मेट्रो की येलो लाइन का भी उद्घाटन किया। जो आरवी रोड (रिंग्गुड्डु) से बोम्मसंदा तक जाएगी। मेट्रो के उद्घाटन के



बाद पीएम मोदी ने कर्नाटक सीएम सिद्धारमैया, डिप्टी सीएम डीके शिवकुमार, कर्नाटक के गवर्नर थावर चंद गहलोत, हरियाणा के पूर्व सीएम मनोहर लाल खट्टर के साथ

मेट्रो नेटवर्क 96 किलोमीटर बढ़ेगा : येलो लाइन शुरू होने के बाद बेंगलुरु मेट्रो का कुल नेटवर्क 96 किलोमीटर से ज्यादा हो जाएगा, जिससे लाखों यात्रियों को फायदा मिलेगा। प्रधानमंत्री खुद इस मेट्रो में सफर भी करेंगे और आरवी रोड से इलेक्ट्रॉनिक सिटी तक की यात्रा करेंगे।

फेज-3 में मेट्रो प्रोजेक्ट का शिलान्यास- पीएम मोदी बेंगलुरु मेट्रो फेज-3 का शिलान्यास भी करेंगे। इसकी लागत 15,610 करोड़ रुपये है। इसकी लंबाई 44 किलोमीटर से ज्यादा है। इसमें 31 स्टेशन हैं। यह प्रोजेक्ट शहर के रियायती, इंडस्ट्रियल, कारोबारी और शैक्षिक इलाकों को जोड़ेगा।

प्रियांक खरगे का भाजपा पर करारा हमला, कहा- बंगलूरु मेट्रो के येलो लाइन प्रोजेक्ट का श्रेय हड़पा

बंगलूरु, एजेंसी। कर्नाटक में पीएम मोदी के बंगलूरु मेट्रो येलो लाइन प्रोजेक्ट के लोकार्पण करने को लेकर कर्नाटक सरकार के मंत्री प्रियांक खरगे ने भाजपा पर हमला बोला है। प्रियांक खरगे ने कहा कि भाजपा ने प्रोजेक्ट के श्रेय को हड़प लिया है। यह मेट्रो परियोजना मनमोहन सिंह के नेतृत्व वाली यूपीए सरकार के तहत शुरू की गई थी और इसमें राज्य सरकार का योगदान पीएम



मोदी के नेतृत्व वाली एनडीए सरकार से ज्यादा है। एक्स पर पोस्ट में प्रियांक खरगे ने कहा कि मैं येलो लाइन मेट्रो के उद्घाटन के लिए प्रधानमंत्री नरेंद्र मोदी का कर्नाटक में स्वागत करता हूं। जहां

भाजपा येलो लाइन के दूसरे चरण का श्रेय हड़पकर वोट चोरी से क्रेडिट चोरी पर ध्यान केंद्रित करने की कोशिश कर रही है, वहीं सच्चाई सामने आनी चाहिए। मेट्रो परियोजना डॉ. मनमोहन सिंह के नेतृत्व वाली यूपीए सरकार के तहत शुरू की गई थी। पहले चरण में यूपीए सरकार ने लागत का एक बड़ा हिस्सा वहन किया, जो राज्य सरकार के योगदान से कहीं ज्यादा था।

आर्मी चीफ बोले- ऑपरेशन सिंदूर पर सरकार ने फ्रीहैंड दिया था

हम चेस खेल रहे थे, न हमें, न दुश्मन को पता था अगला कदम या होगा

चेन्नई, एजेंसी। भारत के थल सेनाध्यक्ष जनरल उषेंद्र द्विवेदी ने कहा, ऑपरेशन सिंदूर के दौरान सरकार ने हमें फ्री हैंड दिया था। ऑपरेशन में हम चेस खेल रहे थे। हमें नहीं पता था दुश्मन की अगली चाल क्या होगी और हम क्या करने वाले हैं। उन्होंने कहा- हम शतरंज की चालें चल रहे थे और वह (दुश्मन) भी शतरंज खेल रहा था। कहीं हम उन्हें शह और मात दे रहे थे तो कहीं हम अपनी जान गंवाने के जोखिम पर भी हार मान रहे थे, लेकिन यही तो जिंदगी है। जनरल द्विवेदी ने कहा कि इसे ग्रे जेन कहा जाता है। इसका मतलब है कि हम पारंपरिक ऑपरेशन नहीं कर रहे हैं। 4 अगस्त को IIT मद्रास में अग्निशोध- इंडियन आर्मी रिसर्च सेल (IARC) के उद्घाटन के दौरान उन्होंने यह बात कही थी। उन्होंने ऑपरेशन सिंदूर- आतंकवाद के खिलाफ भारत की लड़ाई में एक नया अध्याय पर भी संबोधित किया। उन्होंने ऑपरेशन सिंदूर को सुनियोजित, खुफिया-आधारित ऑपरेशन बताया, जो एक सैद्धांतिक बदलाव को दर्शाता है।

25 अप्रैल को प्लानिंग की, 29 अप्रैल पीएम से मुलाकात हुई

जनरल उषेंद्र द्विवेदी ने कहा- 25 अप्रैल को हमने उत्तरी कमान का दौरा किया। यहां ऑपरेशन की प्लानिंग की, जिसमें हमने 9 में से 7 आतंकी ठिकानों को नष्ट किया, इसमें कई आतंकी भी मारे गए। उन्होंने कहा कि 29 अप्रैल को पीएम मोदी से मुलाकात की। यह महत्वपूर्ण है कि कैसे एक छोटा सा नाम ऑपरेशन सिंदूर पूरे देश को जोड़ता है। यह एक ऐसी बात है जिसने पूरे देश को प्रेरित किया। यही कारण है कि पूरा देश कह रहा था कि आपने इसे क्यों रोक दिया यह सवाल पूछा जा रहा था और इसका भरपूर जवाब दिया गया है।

वया है अग्निशोध

अग्निशोध- इंडियन आर्मी रिसर्च सेल (IARC) डिफेंस टेक्नॉलॉजी में बड़ा कदम है। इसका मोटिव सैन्य कर्मियों को एडिटिव मैनुफैक्चरिंग, साइबर सिक्योरिटी, क्रांम कंयूटिंग, वायरलेस कम्युनिकेशन और अनमैन्ड सिस्टम जैसे एरिया में कुशल बनाना है। जिससे टेक्नॉलॉजी की योग्यता रखने वाली फोर्स बनाई जा सके।

उपभोक्ता निवारण आयोग ने इंडिगो को सेवा में कमी का दोषी ठहराया

महिला को 1.5 लाख का मुआवजा देने का आदेश

नई दिल्ली, एजेंसी। दिल्ली के एक उपभोक्ता मंच (कंज्यूमर फोरम) ने इंडिगो एयरलाइन को सेवा में कमी का दोषी ठहराया है। यह मामला एक महिला को गंदे और दागदार सीट पर बैठने के कारण हुई परेशानी से जुड़ा है। फोरम ने एयरलाइन को 1.5 लाख रुपये का मुआवजा देने का निर्देश दिया है, ताकि उस महिला को हुई असुविधा, दर्द और मानसिक पीड़ा की भरपाई की जा सके। नई दिल्ली जिला उपभोक्ता विवाद निवारण आयोग ने पिंकी नाम की महिला की शिकायत पर यह फैसला सुनाया। पिंकी ने बताया कि दो जनवरी को बाकू से नई



दिल्ली की उड़ान में उन्हें एक अस्वच्छ, गंदी और दागदार सीट दी गई थी। पिंकी ने यह भी आरोप लगाया कि जब उन्होंने इस बारे में शिकायत की, तो एयरलाइन ने इसे हल्के में लिया और असवेदनशील तरीके से बात को टाल दिया। एयरलाइन ने जवाब में कहा कि उन्होंने पिंकी की परेशानी को गंभीरता से लिया और उन्हें दूसरी सीट दी, जिस पर बैठकर उन्होंने अपनी यात्रा पूरी की।

अब बिहार डिप्टी सीएम के भी दो वोट-कार्ड सामने आए

तेजस्वी बोले- या तो चुनाव आयोग ने किया फर्जीवाड़ा या विजय सिन्हा फर्जी हैं

पटना, एजेंसी। नेता प्रतिपक्ष तेजस्वी यादव के बाद अब डिप्टी सीएम विजय सिन्हा के भी दो EPIC नंबर मिले हैं। मतदाता सूची में विजय सिन्हा का लखीसराय और पटना के बांकीपुर विधानसभा के नाम से EPIC नंबर दर्ज है।

हालांकि, डिप्टी सीएम ने 2020 के एंफिडेवित में अपनी उम्र-54 और एड्रेस- एग्जीबिशन रोड, स्थित पुष्प बिहार अपार्टमेंट के बगल में मां भवानी शारदालय, पटना बताया था। ये एड्रेस दोनों ही



वोट आईडी कार्ड पर नहीं है। इसे लेकर नेता प्रतिपक्ष तेजस्वी यादव ने रविवार को प्रेस कॉन्फ्रेंस की। तेजस्वी ने कहा- विजय कुमार

सिन्हा का दो EPIC नंबर है। वो भी दो विधानसभा क्षेत्रों में, जिनमें उम्र भी अलग अलग है। तेजस्वी ने प्रेस कॉन्फ्रेंस में दौरान ऑफिशियल वेबसाइट पर दोनों EPIC को ऑनलाइन चेक कर दिखाया। प्रेस कॉन्फ्रेंस के दौरान बिजली चली गई। इस पर तेजस्वी ने कहा, ये वही मुख्यमंत्री जी का बिजली फी है क्या

तेजस्वी बोले- या तो विजय सिन्हा फर्जी या EC ने फर्जीवाड़ा किया :तेजस्वी यादव ने कहा, जो हमलोग SAR को लेकर आरोप यही न लगा रहे हैं। या तो विजय सिन्हा ने दो जगह जाकर साइन किया होगा। या तो चुनाव आयोग ने फर्जीवाड़ा किया है या तो बिहार का डिप्टी सीएम फर्जी हैं। उन्होंने आगे कहा, चुनाव आयोग से हमलोग निष्पक्षता और ट्रांसपेरेंसी की बात कर रहे हैं। तेजस्वी के ऊपर मीडिया ट्रयाल हुआ। दिल्ली में बैठकर लोग मुझे जेल भेज रहे थे। 7 अगस्त की शाम मुझे EC की ओर से नोटिस आया। हमने अगले दिन 8 तारीख को जवाब दिया।



देहरादून, एजेंसी। उत्तरकाशी के धराली में हुए हादसे को देवदार के पेड़ रोक सकते थे। हिमालय पर कई रिसर्च बुक लिख चुके प्रोफेसर शेखर पाठक बताते हैं कि कभी उत्तराखंड का उच्च और ट्रांस हिमालय (समुद्र तल से 2000 मीटर से ऊपर का क्षेत्र) इसी पेड़ के

धराली त्रासदी: एक्सपर्ट बोले-देवदार के पेड़ आपदा रोक सकते थे

कमी एक वर्गकिमी में 500 पेड़ थे, बिल्डिंग और परियोजनाओं के चलते 200-300 पेड़ बचे

देते थे। लेकिन 1830 में इंडो-अफगान युद्ध से भागे अंग्रेज सिपाही फैक्ट्री विल्सन ने हर्षिल पहुंचकर देवदार को काटने का जो दौर शुरू किया, वो आज भी बंद नहीं हो पाया। प्रोफेसर पाठक ने कहते हैं कि आज देवदार काटकर बिल्डिंग बन गईं, कई प्रोजेक्ट शुरू हुए। इसका नतीजा यह हुआ कि इस इलाके के एक वर्ग किमी में औसतन 200-300 पेड़ ही हैं, वो भी नए और कमजोर। धराली की तबाही उसी का परिणाम है। पानव में जिस रास्ते से तबाही नीचे आई,



वहां देवदार का घना जंगल था। लेकिन वो जंगल तबाह हो चुका है। उत्तरकाशी जिले के धराली में 5 अगस्त को दोपहर 1.45 बजे बादल फट गया था। खीर गंगा नदी में बाढ़ आने से 34 सेकेंड में धराली गांव जमींदोज हो गया था। अब तक 5 मौतों की पुष्टि हो चुकी है। 100 से 150 लोग लापता हैं, वे मलबे में दबे हो सकते हैं। 1000 से ज्यादा लोगों को एयरलिफ्ट किया गया है। हिमालयवासी देवदार को भगवान की तरह पूजते हैं प्रोफेसर शेखर

पाठक बताते हैं कि उत्पत्ति के बाद हिमालय की मजबूती में देवदार ने सबसे अहम किरदार निभाया, क्योंकि इसका जंगल काफी घना होता है। इसके नीचे के हिस्से में बांज जैसी घनी झाड़ियां होती हैं। बादल फटने पर भी हिमालय की मिट्टी को जकड़ कर रखता है। इसलिए हिमालयवासी इसे भगवान की तरह पूजते हैं। लेकिन 19वीं सदी में इसे ही बेरहमी से काटने का जो दौर विल्सन ने शुरू किया, वो आज भी जारी है।

उम्मीदवारों से 1 लाख का बॉन्ड भरवाने के नियम पर बवाल, एबीवीपी-एनएसयूआई ने किया विरोध

दिल्ली, एजेंसी। दिल्ली विश्वविद्यालय छात्रसंघ चुनाव (डूस्) को लेकर एक लाख रुपये का बॉन्ड भरने और उम्मीदवार के नाम से पोस्टर लगाने पर 25 हजार रुपये के जुर्माने के प्रावधान को लेकर छात्र संगठनों का विरोध शुरू हो गया है। छात्र संगठनों एनएसयूआई च एबीवीपी ने चुनाव के लिए जारी दिशा-निर्देशों पर आपत्ति जताई है। जहां एनएसयूआई ने चुनाव लड़ने के लिए एक लाख का बॉन्ड भरवाने से आर्थिक रूप से कमजोर छात्रों को चुनाव लड़ने से रोकने का प्रयास कहा है वहीं एबीवीपी ने इस प्रावधान को छात्र विरोधी और अलोकतांत्रिक करार दिया है। एनएसयूआई इन निर्देशों के खिलाफ मोर्चा खोलने की तैयारी कर रहा है।

छात्र संगठनों की आपत्ति क्यों: नेशनल स्टूडेंट्स यूनियन ऑफ इंडिया (एनएसयूआई) ने दिल्ली विश्वविद्यालय द्वारा जारी नई एंटी-डीफेसमेंट अधिसूचना की कड़ी निंदा की है। एनएसयूआई के राष्ट्रीय अध्यक्ष वरुण चौधरी ने कहा कि लिंगदोह समिति ने 5,000 की चुनौती खर्च सीमा तय की है। उम्मीदवारों से एक लाख को जमानत राशि



मांगना असांवधानिक है जिसका कोई कानूनी आधार नहीं है और यह आर्थिक रूप से कमजोर छात्रों को चुनाव लड़ने से रोक देगा। यदि कोई उम्मीदवार के नाम से नकली पोस्टर लगाता है तो उम्मीदवार को 24 घंटे में उन्हें हटाने के लिए मजबूर करना या 25,000 का जुर्माना और यहां तक कि निलंबन का प्रावधान अन्यायपूर्ण और अव्यवहारिक है। उन्होंने कहा

कि लिंगदोह समिति उचित प्रक्रिया का प्रावधान करती है न कि स्वतः ढंड का।

पोस्टर और जुर्माना- छात्र संगठनों की चिंता : उन्होंने आरोप लगाया कि विश्वविद्यालय उच्च न्यायालय और एनजीटी के आदेशों की भाषा चुनकर ऐसे प्रावधान थोप रहा है जो कानून और लिंगदोह की सिफारिशों से कहीं आगे हैं और विपक्षी आवाजों को डराने

के लिए इस्तेमाल हो रहे हैं। एनएसयूआई का आरोप है कि प्रशासन चुनाव प्रक्रिया को एबीवीपी के पक्ष में झुकाने का प्रयास कर रहा है। एनएसयूआई लिंगदोह समिति की सिफारिशों और न्यायालय के आदेशों के अनुसार स्वच्छ और निष्पक्ष छात्र चुनावों का समर्थन करती है। एनएसयूआई ने मांग की है कि चुनाव के लिए लिंगदोह समिति और न्यायालय के आदेशों को पूरी तरह और निष्पक्ष रूप से लागू किया जाए। नियमों का हथियार बनाकर सामान्य छात्रों को चुनाव से बाहर ना किया जाए। चुनाव की निगरानी सख्त लेकिन निष्पक्ष तरीके से को जाए।

सभी वर्गों की भागीदारी हो सुनिश्चित : एबीवीपी ने प्रत्येक उम्मीदवार से लाख रुपये का बॉन्ड भरने के प्रावधान को छात्र विरोधी और अलोकतांत्रिक करार देते हुए इसकी निंदा की है। कहा कि यह प्रावधान विशेष रूप से सामान्य एवं आर्थिक रूप से कमजोर तबके के छात्रों को चुनाव लड़ने से रोकने का काम करेगा। एबीवीपी का कहना है कि डूस् छात्रसंघ चुनाव देश की राजनीति को दिशा देने वाला एक प्रमुख मंच है ।

बेकाबू थार का कहरः तेज रफतार गाड़ी ने दो लोगों को कुचला, एक शख्स की मौके पर ही मौत

नई दिल्ली,एजेंसी।

राजधानी दिल्ली में एक बार फिर बेकाबू तेज रफतार थार का कहर देखने को मिला है। थार ने सड़क पर पैदल चल रहे दो लोगों को कुचल दिया। जिनमें से एक की मौके पर ही मौत हो गई और दूसरे की हालत गंभीर बताई जा रही है।

जानकारी के मुताबिक, हादसा नई दिल्ली के चाणक्यपुरी इलाके में हुआ है। थार गाड़ी ने दो लोगों को टक्कर मार दी। हादसे में एक शख्स की मौके पर ही मौत हो गई है, जबकि दूसरे को इलाज के लिए अस्पताल में भर्ती कराया गया है। घटना 11 मूर्ति के पास हुई है।

गाड़ी से शराब की बोतलें मिली : बताया जा रहा है कि सड़क पार करने के दौरान हादसा हुआ है। घटना को अंजाम देने वाले चालक को पुलिस ने हिरासत में ले लिया है और उससे पूछताछ कर रही है। गाड़ी से शराब की बोतलें मिली हैं। फोरेंसिक टीम से पूरे वाहन की जांच कराई जा रही है। घायल शख्स अभी बयान देने की हालत में नहीं है, पुलिस मरने वाले शख्स की पहचान करने में जुटी है। नई दिल्ली डीसीपी देवेश कुमार महला ने कहा,



आज चाणक्यपुरी में सुबह करीब 6:30 बजे हमारी पेट्रोलिंग गाड़ी ने देखा कि एक एक्सीडेंट हुआ है। कार चालक का नाम आशीष है और वो गुडगांव से शक्रपुर की ओर जा रहा था। गाड़ी उसके दोस्त की थी। फुटपाथ पर उसकी टक्कर 2 लोगों से हुई, जिसमें एक की मौत हो गई और दूसरा घायल है। कार चालक को गिरफ्तार कर लिया गया है। आगे की जांच जारी है। हम पीड़ितों की पहचान करने की कोशिश कर रहे हैं। वो पत्र मुख्य सचिव को मिला ही नहीं ? ये तो सीधा कानूनी अपराध है। राखी बंधवाने के लिए बहन का इंतजार कर रहे थे, लेकिन सुबह ही उसकी मौत की खबर सुनकर विश्वास ही नहीं हुआ। दोनों मासूम भाजियों की मौत के बारे में सुना तो कलेजा निकलकर बाहर आ गया।

गाजा पर कब्जे की इसाइल की योजना के खिलाफ तुर्किये, कहा- एकजुट होकर काम करें मुस्लिम देश

अंकारा एजेंसी। गाजा पर कब्जा करने की इस्राइल की योजना के खिलाफ तुर्किये उतर आया है। तुर्किये के विदेश मंत्री हकान फिदान ने इस्राइल के फैसले कर निंदा करते हुए कहा कि सभी मुस्लिम देशों को एकजुट होकर काम करना चाहिए। साथ ही इस्राइल की योजना का वैश्विक स्तर पर विरोध किया जाना चाहिए। मिश्र ने भी इस्राइल के फैसले की निंदा की। हालांकि इस्राइल ने गाजा में कब्जे की योजना से इनकार किया है। मिश्र में राष्ट्रपति अब्देल फतह अल सीसी और विदेश मंत्री बद्र अब्देलअत्ती से मुलाकात के बाद तुर्किये के विदेश मंत्री हकान फिदान ने कहा कि यह इस्राइल की नरसंहारकारी और विस्तारवादी नीतियों का एक नया दौर है। इसे रोकने के लिए वैश्विक स्तर पर उपाय करने की जरूरत है। इसलिए हमने इस्लामिक सहयोग संगठन (हफ्टा) को आपातकालीन बैठक के लिए बुलाया है। फिदान ने कहा कि इस्राइल की नीति का



उद्देश्य फलस्तीनियों को भुखमरी के जरिये उनकी जमीन से बाहर निकालना है। साथ ही गाजा पर स्थायी रूप से हमला करना है। फिदान ने कहा कि मुस्लिम देशों के पास इस्राइल का समर्थन करने का कोई बहाना नहीं है। वहीं मिश्र के विदेश मंत्री बद्र अब्देलअत्ती ने कहा कि यह भी बेहद खतरनाक है। यह न केवल फलस्तीनियों के लिए खतरा है बल्कि पड़ोसी देशों के लिए भी खतरनाक है। इस्राइल की योजनाएं अस्वीकार्य हैं। गाजा पर तुर्किये के साथ पूर्ण समन्वय है। उन्होंने ओआईसी मंत्रिस्तरीय

समिति के इस्राइल की योजना की निंदा के बारे में जानकारी दी।

इस्लामिक सहयोग संगठन ने भी की निंदा : ओआईसी समिति ने कहा कि इस्राइल की योजना एक खतरनाक और अस्वीकार्य वृद्धि, अंतरराष्ट्रीय कानून का घोर उल्लंघन और अवैध कब्जे को मजबूत करने का प्रयास है। यह शांति के किसी भी अवसर को नष्ट कर देगा। ओआईसी ने वैश्विक शक्तियों और संयुक्त राष्ट्र सुरक्षा परिषद से कहा है कि वे अपनी कानूनी और मानवीय जिम्मेदारियों को समझे।

थाईलैंड और कंबोडिया युद्धविराम के बीच लैंड माइन में विस्फोट, तीन थाई सैनिक घायल

बैंकॉक, एजेंसी। थाईलैंड और कंबोडिया में जारी संघर्ष विराम के बीच सीमा के पास लैंड माइन में विस्फोट हो गया। इसके चलते सीमा पर गश्त कर रहे तीन थाई सैनिक घायल हो गए। यह घटना तब हुई जब दोनों देशों के बीच पिछले दिनों पांच दिन तक संघर्ष के बाद युद्धविराम हुआ है। रॉयल थाई सेना ने कहा कि शनिवार सुबह थाईलैंड के सिसाकेट और कंबोडिया के प्रेह विहियर प्रांतों के बीच एक इलाके में लैंड माइन पर कदम रखने से एक सैनिक का पैर कट गया।

जबकि दो अन्य घायल हो गए। एक सैनिक के पैर में गंभीर चोट आई है, दूसरे की पीठ और हाथ में चोट आई है, और तीसरे के कान पर अत्यधिक दबाव पड़ा है। वहीं कंबोडिया के रक्षा मंत्रालय ने



कहा कि उसे विस्फोट के संबंध में कंबोडियाई अग्रिम पंक्ति के बलों से अभी तक जानकारी नहीं मिली है। यह तीसरी घटना है जब सीमा पर गश्त के दौरान थाई सैनिक लैंड माइन के विस्फोट से घायल

हुए हैं। थाईलैंड के विदेश मंत्रालय ने कहा कि यह घटना उसके क्षेत्र में हाल ही में लैंड माइन से मुक्त किए गए एक क्षेत्र में हुई। थाईलैंड ने घोषणा की कि वह लैंड माइन के इस्तेमाल पर प्रतिबंध लगाने

वाली संधि का उल्लंघन करने और तत्परता में सुधार के लिए सभी कमांड, शाखाओं और इकाइयों में ऑडिट गतिविधियों की एक श्रृंखला जारी रखेगा और शुरू करेगा। यह अभ्यास कई मोर्चों पर आईडीएफ के चल रहे अभियानों के बीच हो रहा है। सबसे हालिया हमला शनिवार रात हुआ, जब आईडीएफ ने दक्षिणी लेबनान के अयनाटा इलाके में एक हिजबुल्ल लड़ाके को निशाना बनाया। सेना ने कहा कि वह व्यक्ति इस्राइल की सेना के बारे में खुफिया जानकारी इकट्ठा कर रहा था। इससे पहले इस्राइल के प्रधानमंत्री बेंजामिन नेतन्याहू ने

24 जुलाई को दोनों देशों के बीच शुरू हुआ था सीमा संघर्ष कंबोडिया और थाईलैंड के बीच पांच दिनों तक चला भीषण सीमा संघर्ष 24 जुलाई को शुरू हुआ था। मलेशिया ने 28 जुलाई को मध्यस्थता करके युद्धविराम कराया था। रिपोर्ट के अनुसार, हिसा तब शुरू हुई, जब कंबोडियाई सैनिकों ने कथित तौर पर थाईलैंड के नागरिक इलाकों में तोपखाने और रॉकेट दागे, जिसके जवाब में थाईलैंड ने हवाई हमले किए। हालांकि

19 घंटे 40 मिनट चला विधानसभा का मानसून सत्र, तीन विधेयक पास

दिल्ली, एजेंसी। विधानसभा का मानसून सत्र 19 घंटे 40 मिनट चला। इसमें जनता के हित में तीन अहम विधेयक, दिल्ली स्कूल शिक्षा (शुल्क विनियमन) विधेयक-2025 और दिल्ली माल एवं सेवा कर (संशोधन) विधेयक-2025 ध्वनिमत से पास हुए। शिक्षा विधेयक पर दो दिन तक 24 विधायकों ने चर्चा की। वहीं, इस बार नियम 280 के तहत 171 जन मुद्दे शामिल किए गए जिनमें से 62 पर चर्चा हुई। पानी की कमी, सड़क मरम्मत, सरकारी स्कूलों में सुविधाएं और बिजली आपूर्ति से जुड़ी इन समस्याओं का समाधान 30 दिन में करने के लिए विभागों को निर्देश दिए गए हैं। विधानसभा में नियम 54 के तहत मुस्तफाबाद के जर्जर अस्पताल को नए सिरे से बनाने और दिल्ली के जलसंकट को दूर करने के प्रस्तावों पर चर्चा की गई। स्वास्थ्य मंत्री पंकज कुमार सिंह और जल मंत्री प्रवेश साहिब सिंह ने इन समस्याओं को दूर करने का आश्वासन दिया। अध्यक्ष विजेंद्र गुप्ता ने फांसी घर मामले को उठया। उन्होंने इस ढांचे का नाम बदलकर टिफिन कक्ष कर दिया है। सदन ने अंतरिक्ष यात्री शुभांशु शुक्ला, निसार उपग्रह प्रक्षेपण और सफलता की सराहना की।

किसकी हैं ये लारें-दिल्ली में सदिग्ध हालत में मिले दो शव, एक 37 तो दूसरा है 40 साल का; नहीं हुई शिनाख्त



नई दिल्ली, एजेंसी। मॉडल टाउन और राज पार्क थाना इलाके में पुलिस को सदिग्ध हालत में दो शव मिले हैं। दोनों शव की अभी तक शिनाखा नहीं हुई है। पुलिस ने शवों को कब्जे में लेकर शवगृह में सुरक्षित रखवा दिया है। पुलिस के मुताबिक, मृतकों के पास से ऐसे कोई कागजात नहीं मिली, जिससे की उनकी पहचान हो सके। वहीं, पुलिस शव की शिनाख्त के लिए स्थानीय लोगों से पुछताछ कर रही है। इसके अलावा पुलिस घटनास्थल पर लगे सीसीटीवी फुटेज भी खंगाल रही है। मॉडल टाउन पुलिस के मुताबिक, आजाद पुर स्थित एमसीडी कॉलोनी के मंदर डेयरी के पास एक शव के पड़े होने की सूचना मिली। सूचना मिलने के बाद मौके पर पहुंची पुलिस ने शव को कब्जे में लेकर आसपास की जांच की, लेकिन पुलिस को ऐसा कोई सुरांग नहीं मिला, जिससे की शव की पहचान हो सके। जानकारी के मुताबिक, यह शव एक युवक का है और उसकी उम्र करीब 37 वर्ष बताई जा रही है। पुलिस ने इस शव को बाबू जगू जीवन राम अस्पताल के शवगृह में पोस्टमार्टम के लिए रखवा दिया है। वहीं, दूसरी ओर राजा पार्क थाना पुलिस के मुताबिक दूसरा शव सात अगस्त को सुल्तानपुरी-नांगलोई अंडरपास से बरामद किया गया है। यहां से भी पुलिस को कोई जानकारी नहीं मिली है, जिससे की इसकी पहचान हो सके। यह शव 40 वर्षीय एक शख्स का बताया जा रहा है। पुलिस ने शव को मंगोलपुरी स्थित संजय गांधी अस्पताल के शवगृह में सुरक्षित रखवा दिया है। फिलहाल पुलिस दोनों शवों की पहचान में जुटी है।2023-24 की वित्तीय, विनियोग लेखा (विभिन्न विभागों और योजनाओं के लिए स्वीकृत बजट के उपयोग का विवरण) और श्रमिक कल्याण व भवन निर्माण पर सीएजी की रिपोर्ट पेश हुई। विधानसभा अध्यक्ष विजेंद्र गुप्ता ने बताया कि सीएजी की श्रमिक कल्याण रिपोर्ट व लोक लेखा समिति (पीएस) को जांच के लिए भेजा गया। व्यापार सलाहकार और नियम समिति की सिफारिशों से सत्र का कामकाज आसानी से चला। ये सत्र लोगों की समस्याओं को हल करने और पारदर्शिता रखने में सफल रहा। पक्ष और प्रतिपक्ष दोनों दलों के सदस्यों को सदन में अपने क्षेत्र की समस्याएं रखने का पूरा मौका दिया गया।

14 साल में अगस्त का सबसे ठंडा दिन, लगातार 10 घंटे बारिश, अधिकतम तापमान 26.4 डिग्री सेल्सियस तक लुढ़का



दिल्ली, एजेंसी। दिल्ली में रातभर हुई भारी बारिश के कारण तापमान में भारी गिरावट दर्ज की गई है। राष्ट्रीय राजधानी में शनिवार को कम से कम 14 वर्षों में अगस्त का सबसे ठंडा दिन दर्ज किया गया और अधिकतम तापमान 26.4 डिग्री सेल्सियस पर आ गया, जो सामान्य से 7.8 डिग्री कम है। 2012 में अगस्त में 27.9 डिग्री अधिकतम तापमान रहा था।

जनजीवन बुरी तरह प्रभावित : दिल्ली-एनसीआर में शुक्रवार रात से शनिवार सुबह तक लगातार 10 घंटे तक हुई मूसलाधार बारिश से जनजीवन बुरी तरह प्रभावित रहा। इससे सड़कों पर पानी भरने से घंटों जाम की स्थिति बनी रही। वहीं, दिल्ली के जैतपुर में दीवार गिरने से सात लोगों की मौत हो गई, जबकि एक व्यक्ति गंभीर रूप से घायल हो गया। भारी बारिश के चलते इंदिरा गांधी अंतरराष्ट्रीय हवाईअड्डे पर 300 से अधिक उड़ानें भी प्रभावित हुईं। दक्षिण-पूर्व जिला पुलिस उपायुक्त डॉ. हेमंत तिवारी ने बताया कि सुबह सवा नौ बजे जैतपुर स्थित मोहन बाबा मंदिर के पास समाधि स्थल की दीवार गिरने से तीन पुरुषों, दो महिलाओं और दो छोटी बच्चियों की मौत हो गई। वहीं, सफरदरंग के ट्रामा सेंटर में भर्ती हसीबुल (27) की हालत गंभीर है। पुलिस ने बताया कि प्रारंभिक जांच में पाया गया है कि गांव के पूर्व प्रधान और उनकी पत्नी की समाधि मिट्टी भरकर नबनाई गई थी। इससे खाली प्लॉट में दीवार 10 फीट ऊंची हो गई थी। इसी दीवार से लाकर झुगियां बनी हुई हैं, जिनमें प. बंगाल और असम के लोग रहते हैं। बारिश से करीब 90 फीट लंबी दीवार का एक हिस्सा छह झुगियों पर गिर गया। इस मामले में लापरवाही से मौत का मामला दर्ज किया गया है।

मौसम विभाग के अनुसार, शनिवार सुबह 8°30 बजे तक सफरदरंग में 78.7 मिमी और प्रगति मैदान में 100 मिमी बारिश दर्ज की गई। बारिश से दिल्ली में उफनाई यमुना का पानी खतरे के निशान के करीब पहुंच गया है। वजीराबाद और हथनीकुंड बैराज से लगातार पानी छोड़े जाने से तेजी से पानी बढ़ रहा है। मेट्रो की गेलेडन लाइन के निर्माणधीन स्थल के पास सड़क धंसी वसंत कुंज स्थित मसूदपुर फ्लाईओवर के पास शनिवार को दिल्ली मेट्रो की गेलेडन लाइन के निर्माणधीन स्थल पर दीवार गिरने के बाद हुआ। अधिकारियों के मुताबिक, घटना डी-6 इलाके के पास हुई। ट्रैफिक पुलिस ने बताया कि फॉर्टिस अस्पताल से महिपालपुर जाने वाली सड़क को यातायात के लिए बंद कर दिया गया है। यात्रियों को अरुणा आसफ अली मार्ग से जाने की सलाह दी गई है। यह धंसाव फुटपाथ के पास लगभग 10 से 15 मीटर क्षेत्र में हुआ जो मेट्रो के खुदाई कार्य वाले हिस्से के पास था। डीएमआरसी ने स्पष्ट किया कि इस घटना में किसी व्यक्ति या सामग्री को कोई नुकसान नहीं हुआ है।

मसूदपुर फ्लाईओवर के नीचे फुटपाथ के पास वाली सड़क पर एहतियातन बैरिकेड लगा दिया गया है। साथ ही बहाली का काम तुरंत शुरू कर दिया गया है। डीएमआरसी ने दिल्ली ट्रैफिक पुलिस के साथ मिलकर यातायात को सुचारू रूप से मोड़ने की व्यवस्था की है ताकि इलाके के निवासियों और राहगीरों को परेशानी न हो। जयश्री के भाई चंद्रभान यह बताते हुए फफक पड़ा। उन्होंने बताया कि गुरुवार को बहन ने कॉल कर बताया था कि वह रक्षाबंधन पर बुलंदशहर आएगी। इकलोती बहन की मौत के बाद से जयश्री के भाइयों का रो-रोकर बुरा हाल था। बहन की मौत की सूचना मिलते ही पूरा परिवार बुलंदशहर से दिल्ली चला आया। छोटी-छोटी बात पर पीटता था चंद्रभान ने आरोप लगाया कि उसकी बहन को प्रदीप व उसके परिवजनों ने परेशान किया हुआ था। छोटी-छोटी बातों पर उसको पीटा जाता। कई बार उसे मायके जाने के लिए भी मजबूर कर दिया गया। अभी दो माह पूर्व ही उसकी बहन वापस ससुराल आई थी। पति ने उसे निकाल लिया था। बच्चों का स्कूल होने की बात कर ससुराल वाले खुशामद कर उसे वापस दिल्ली ले आए थे। अब जयश्री के साथ यह सलुक किया।

क्यों को दो मासूमों की हत्या: जयश्री के भाई चंद्रभान ने बताया कि उनका परिवार बुलंदशहर के डिबाई स्थित औरंगाबाद में रहता है। परिवार में पिता अतर सिंह के अलावा मा रानी देवी, तीन भाई चंद्रभान, सूरज और छोटा भाई रूपेंद्र है। गांव में पिता खेती-बाड़ी करते हैं, चंद्रभान और सूरज सिलाई का काम करते हैं, वहीं रूपेंद्र अभी पढ़ाई कर रहा है।

जनपद पंचायत में उन्नति सूचकांक 1.0 कार्यशाला में उत्कृष्ट प्रदर्शन करने वाली 10 ग्राम पंचायतों को प्रशस्ति पत्र देकर किया गया सम्मानित

मीडिया ऑडीटर, सीधी (निप्र)। जनपद पंचायत सभागार सीधी में 8 अगस्त को पंचायत उन्नति सूचकांक 1.0 विषय पर एक दिवसीय कार्यशाला का आयोजन सफलतापूर्वक संपन्न हुआ। इस अवसर पर जनपद पंचायत की 10 उत्कृष्ट ग्राम पंचायतों को पंचायत उन्नत सूचकांक में बेहतरीन प्रदर्शन के लिए सम्मानित किया गया। जनपद पंचायत सीधी से पनवार चौहानन, पटेहरा खुर्द, भेलकी खुर्द, बरिगवां, गांधीग्राम, जमोड़ी सेंगरान, देवगढ़, पनवार बघेलान, जमोड़ी कला एवं ऐंठी 10 ग्राम पंचायत चयनित थीं। जनपद पंचायत अध्यक्ष धर्मेन्द्र सिंह परिहार एवं मुख्य कार्यपालन अधिकारी चंदूलाल पनिका के द्वारा पंचायतों को प्रशस्ति पत्र देकर सम्मानित किया गया। पंचायत उन्नति सूचकांक 1.0 के तहत ग्राम पंचायतों के मूल्यांकन और उन्हें पुरस्कृत करने का यह प्रयास ग्रामीण



विकास को नई दिशा देने वाला साबित हो रहा है। इस कार्यशाला ने यह दर्शाया कि ग्राम पंचायतें न केवल प्रशासनिक रूप से मजबूत हो रही हैं, बल्कि विकास के नए मानक भी स्थापित कर रही हैं। कार्यक्रम में जनपद पंचायत अध्यक्ष धर्मेन्द्र सिंह परिहार, जनपद सदस्य नीतू संदीप सिंह चौहान, वंशराखन सिंह, उमाशंकर यादव, विनोद सिंह परिहार एवं जनपद

पंचायत से मुख्य कार्यपालन अधिकारी चंदूलाल पनिका, जनपद पंचायत के खण्ड पंचायत अधिकारी उमेश सोनी मनरेगा शाखा से एपीओ दिनेश गौतम, प्रधानमंत्री आवास शाखा से राजेंद्र मिश्रा एवं अनिल सिंह स्वक्ष भारत मिशन से रमाकांत यादव, अन्य समस्त जनपद स्तरीय लाइन डिपार्टमेंट के कर्मचारी एवं राष्ट्रीय ग्राम स्वराज अभियान विभाग के



जिला कार्यक्रम प्रबन्धक अजय कुमार गुप्ता, जनपद पंचायत सीधी से ब्लॉक समन्वयक विवेक मिश्रा, कंप्यूटर ऑपरेटर दिवाकर सिंह जनपद पंचायत सीधी के समस्त कर्मचारी, समस्त पीसीओ, एडीओ एवं कंप्यूटर ऑपरेटर एवं सभ्य चयनित ग्राम पंचायतों के सरपंच एवं सचिव, ग्राम रोजगार सहायक उपस्थित रहे। कार्यक्रम में जनपद पंचायत अध्यक्ष के द्वारा

प्रतिभागियों को आभार व्यक्त किया गया एवं आगे अच्छा कार्य करने हेतु पंचायत उन्नत सूचकांक के आधार पर आगामी वित्त वर्ष में ए एवं ए प्लस कैटेगरी में आने हेतु सभी को प्रेरित किया गया। कार्यशाला के अंत में सभी को स्वतंत्रता दिवस की शुभकामनाएं देते हुए हर घर तिरंगा अभियान गतिविधि के साथ कार्यक्रम का समापन किया गया।

जान जोखिम में डाल आदिवासी समाज ने निकाली रैली

मीडिया ऑडीटर, सीधी (निप्र)। जिले में विश्व आदिवासी दिवस के अवसर पर रविवार को दोपहर वाहन रैली निकाली गई। लगभग 40 किलोमीटर लंबी इस रैली में सुरक्षा नियमों का खुलेआम उल्लंघन हुआ।



युवा पुलिस के सामने तलवार और फरसे लहराते रहे। रैली में शामिल कार्यकर्ताओं ने सुरक्षा मानकों को पूरी तरह दरकिनार किया। कई लोग हाथों में तलवार और फरसे लेकर चल रहे थे। ट्रैक्टर के बोन्ट पर बैठकर यात्रा करते लोग भी दिखे। डीजे वाहनों पर दर्जनों युवक चढ़कर नाच रहे थे। बड़े पैमाने पर नियमों के बाइक सवारों ने न केवल बिना हेलमेट यात्रा की, बल्कि तेज गति से रैली के साथ दौड़ते रहे। रैली सीधी शहर के

कई प्रमुख मार्गों से होते हुए टिकरी पहुंची। पूरे मार्ग पर जय जोहार और जय आदिवासी जय भीम के नारे गूंजते रहे। सैकड़ों महिलाएं और पुरुष उत्साह के साथ रैली में शामिल थे। टिकरी में इस अवसर पर एक बड़े कार्यक्रम का आयोजन किया गया। इतने बड़े पैमाने पर नियमों के उल्लंघन के बावजूद यातायात पुलिस और प्रशासनिक टीम की ओर से कोई कार्रवाई नहीं की गई।

बच्चों ने गाय बचाओ-गांव बचाओ रैली निकाली गोबर ना होय मोहर आय, गाय ना होय धरोहर आय नारे लगाए

मीडिया ऑडीटर, सीधी (निप्र)। जिले के हनुमानगढ़ गांव की गलियों में रविवार को बाल टोली मोगली पलटन ने गाय हय ता गांव हय के संदेश के साथ कछुआ चाल रैली निकाली। रैली स्व. चन्द्रप्रताप तिवारी समाधि स्थल से शुरू हुई। मुख्य सड़क होते हुए यह गांव के दूसरे छोर तक पहुंची। पूरे मार्ग पर बच्चों का उत्साह देखते ही बनता था।

बच्चों ने गाय बचाओ और गांव बचाओ के नारे लगाए। माटी कहय नारिआय के, गोबर नाबा गाय के, गोबर ना होय मोहर आय, गाय ना होय धरोहर आय, सेवा करवे गाय के, रोजगार पउबे धाय के जैसे नारे गूंजते रहे।

गाय की चिट्ठी लोगों में बांटी गई: ग्रामवासी अपने घरों से बाहर निकलकर तालियां बजाते और मुस्कुराते हुए बच्चों का हौसला बढ़ाते रहे। रैली के दौरान गाय की चिट्ठी भी लोगों में बांटी गई। इसमें गाय के नजरिए से गांव और किसानों की स्थिति पर संदेश लिखा गया था।



यह रैली सिर्फ प्रतीकात्मक नहीं थी। इसका उद्देश्य एक महत्वपूर्ण सामाजिक संदेश देना था। आवारा पशु, पलायन, मिलावटी दूध, जहरीली सब्जियां और बेरोजगारी जैसी समस्याओं का स्थायी समाधान तभी संभव है, जब गाय को ग्रामीण विकास के केंद्र में रखा जाए। 1992 के उदारवाद के बाद गांव और किसान हाशिये पर चले गए। दूध का उत्पादन घटा। शहरों में मांग बढ़ती गई

और मिलावटी उत्पादों का काला बाजार फैलता गया। मोगली पलटन ने स्पष्ट किया कि गाय मजबूत होगी तो गांव मजबूत होंगे। गांव मजबूत होंगे तो भारत की जड़ें मजबूत होंगी। ऋषिकेश फाउंडेशन के अध्यक्ष उमेश तिवारी ने कहा, अगर भारत की आत्मा गांव में बसती है, तो गांव की आत्मा गाय में बसती है। हम इसी सोच को लेकर आगे बढ़ रहे हैं।

बहन बेटियां समाज की अमूल्य धरोहर है: सिद्धार्थ

मीडिया ऑडीटर, रीवा (निप्र)। रक्षाबंधन के पावन पर्व पर विश्राम गृह त्योंथर में सैकड़ों बहनों ने विधायक सिद्धार्थ तिवारी राज की कलाई पर राखी बांधी और उन्हें आशीर्वाद प्रदान किया। इस अवसर पर विधायक ने कहा कि बहन बेटियां समाज की अमूल्य धरोहर हैं। उनका सम्मान, सुरक्षा व शिक्षा सुनिश्चित करना हर परिवार और समाज का कर्तव्य है। यह पर्व भाई बहन के अटूट रिश्ता, स्नेह व सम्मान का प्रतीक है। आज आनंद का दिन है, बहनों ने स्नेह के साथ मेरी कलाई पर रक्षा सूत्र बांधा है, बहनों का स्नेह आशीर्वाद मुझे सम्बल प्रदान करेगा, बहनों का अशीर्वाद कभी खाली नहीं जाता है, बहनों के आशीर्वाद से हम त्योंथर में विकास की नई गाथा लिख रहे हैं। मुख्यमंत्री डॉ मोहन यादव के नेतृत्व में निरंतर नारी सशक्ति करण के कार्य किये जा रहे हैं। लाडली बहना योजना में आर्थिक सहायता राशि 1250 रुपए के अतिरिक्त रक्षाबंधन के पावन अवसर पर 250 रुपए राखी का अतिरिक्त उपहार भी आप लाडली बहनों के लाडले भाई मुख्यमंत्री डॉ मोहन यादव ने प्रदान किया गया है, भाईदूज से 1500 रुपए प्रतिमाह तथा धीरे-धीरे से 3000 हजार रुपए तक प्रतिमाह किया जाएगा। बहनों के इसी प्रेम से माननीय मुख्यमंत्री जी को यह प्रेरणा मिलती है कि हम बहनों के हित में नई



—नई योजनाओं को लागू करें। इतिहास गवाह है कि बलिदान की जितनी भावना बहनों में होती है उतनी भावना पुरुषों में नहीं होती है। विधायक ने सभी दीर्घायों को रक्षाबंधन की हार्दिक बधाई और शुभकामनाएं दी उन्होंने कहा कि रक्षा बंधन का पवित्र त्योहार भाई और बहनों की आपसी रिश्तों और प्रतीक का त्योहार है। रक्षाबंधन त्योहार के पर्व पर भाई बहनों की रक्षा का संकल्प लेती है। हमारी सरकार यानी डॉक्टर मोहन यादव की सरकार लोगों के विकास के लिए निरंतर कार्य कर रही है। त्योंथर विधानसभा के जनता का आशीर्वाद हमेशा बना रहे और हम उनके विश्वास पर खरा उतरेंगे। रक्षाबंधन का त्योहार बहुत खास था। आज त्योंथर विधानसभा के लाडली बहनों ने अपने इस भाई की कलाई पर राखी का पवित्र धागा बांध अपना विशेष स्नेह दिया। इस प्रेम और विश्वास का मैं आभारी हूँ।

तालाब में डूबने से युवक की मौत, आधे घंटे बाद मिला शव; नहाने के दौरान हुआ हादसा

मीडिया ऑडीटर, सीधी (निप्र)। मझौली में रविवार दोपहर एक युवक तालाब में डूब गया। जिससे उसकी मौत हो गई। मृतक नगर परिषद मझौली के वार्ड 8 निवासी 25 साल का सुनील द्विवेदी है।

मझौली में घटना दोपहर लगभग 1 बजे की है। सुनील ज्वाला प्रसाद द्विवेदी का बेटा है। वह आज अपने घर से कुछ दूरी पर स्थित सरग तलेया तालाब में नहाने गया था। पानी की अधिक गहराई के कारण वह अचानक डूब गया और फिर बाहर नहीं आ पाया।

गहराई और बहाव के कारण बचाने तालाब में कोई नहीं गया: तालाब के किनारे मौजूद आसपास के लोग इस हादसे के गवाह बने। उन्होंने मदद के लिए आवाज लगाई। लेकिन पानी की गहराई और बहाव के कारण



कोई भी तालाब में उतरने का साहस नहीं जुटा सका। इसके बाद घटना की सूचना मझौली थाना पुलिस को दी गई। पुलिस ने युवक का शव तालाब में तलाश किया, लेकिन उसे नहीं पाया। युवक का शव तालाब से बाहर निकाला गया।

जब तक युवक को पानी से बाहर निकाला गया, तब तक उसकी मृत्यु हो चुकी थी। पुलिस ने शव का पंचनामा तैयार कर पोस्टमॉर्टम के लिए भेज दिया है। थाना प्रभारी ने बताया कि पूरे मामले की जांच की जा रही है। प्रारंभिक जांच में इसे आकस्मिक मौत माना जा रहा है।

जनपद मझौली में पंचायत उन्नत सूचकांक की कार्यशाला आयोजित

मीडिया ऑडीटर, सीधी (निप्र)। सीधी जिले के जनपद मझौली सभागार में 7 अगस्त 2025 को पंचायत उन्नत सूचकांक 1.0 की कार्यशाला किया गया जिसमें मझौली जनपद से उच्च श्रेणी स्कोर में आए 10 ग्राम पंचायत को प्रशस्ति पत्र से सम्मानित किया गया। कार्यशाला में पंचायत उन्नति सूचकांक के मास्टर ट्रेनर जिला कार्यक्रम प्रबंधक अजय कुमार गुप्ता एवं जिले के एडिशनल सीईओ धनंजय मिश्रा के द्वारा पंचायत उन्नति सूचकांक 1.0 के बारे में ग्राम पंचायत के सचिव सरपंच को अवगत कराने के साथ ही पंचायत उन्नत सूचकांक 2.0 में किए जाने वाले एंटी की जानकारी भी दी गई। सभी टॉप 10 ग्राम पंचायत को



पुरस्कार प्राप्ति हेतु बधाई एवं शुभकामनाएं दी गई। कार्यक्रम में जनपद सीईओ, जिले से मास्टर ट्रेनर जिला कार्यक्रम प्रबंधक अजय कुमार गुप्ता,

विकासखंड से राष्ट्रीय ग्राम स्वराज अभियान के विकासखंड नितिन तिवारी एवं जनपद के सभी अधिकारी एवं कर्मचारी उपस्थित रहे।

सिहावल में पंचायत उन्नति सूचकांक 1.0 की कार्यशाला का आयोजन

जिले के जनपद पंचायत सिहावल के सभागार कक्ष में 08 अगस्त 1.0 के कार्यशाला का आयोजन किया गया। पंचायत उन्नत सूचकांक के लिए जिले से आए मास्टर ट्रेनर व जिला समन्वयक आरजीएसए कमलेश प्रसाद द्विवेदी के द्वारा पीएआई 1.0 के विमोचन एवं प्रचार प्रसार करते हुए पंचायत उन्नत सूचकांक के अद्यतन पंचायत उन्नत सूचकांक वेबसाइट के बारे में बताया गया एवं अन्य जानकारीयां ग्राम पंचायत सचिव सरपंच जिला अधिकारियों जनपद अधिकारियों एवं जिला पंचायत के अधिकारी/कर्मचारी के समक्ष प्रदर्शित किया गया। कार्यशाला में अच्छा कार्य करने हेतु पंचायत उन्नत सूचकांक के आधार पर वित्त वर्ष 23- 24 में ए एवं ए प्लस कैटेगरी में आने हेतु सभी को प्रेरित किया गया। मुख्य रूप से

यह कार्यक्रम जिले के आरजीएसए, डी पी एम अजय गुप्ता के नेतृत्व में किया जा रहा है।



कार्यशाला में मुख्य कार्यपालन अधिकारी सिहावल रश्मि पांडेय, बीपीओ कामता तिवारी, एपीओ नरेगा अजय द्विवेदी, बीसी अरुण पाठक, बीसी आरजीएसए सोमिल तिवारी, अमर द्विवेदी सहित संबंधित अधिकारी एवं कर्मचारी उपस्थित रहे।

लकड़बग्घा को देख बाइक से गिरा युवक, हाथ-पैर में फ्रैक्चर

मीडिया ऑडीटर, सीधी (निप्र)। जिले के दरिया गांव में रविवार दोपहर करीब 3 बजे बीच सड़क पर अचानक लकड़बग्घा आ गया। घबराहट में बाइक सवार युवक ने ब्रेक मारा और असंतुलित होकर सड़क पर गिर पड़ा।

हादसे में युवक के एक हाथ और एक पैर में फ्रैक्चर हो गया। ग्रामीणों ने तुरंत 108 एम्बुलेंस बुलाकर घायल को जिला अस्पताल पहुंचाया। वहां उसकी हालत में इलाज जारी है। घायल युवक की पहचान संदीप कुमार सिंह के रूप में हुई है। वह ग्राम नचनी महुआ का निवासी है। जिला अस्पताल में पदस्थ सुरेंद्र सिंह ने बताया कि संदीप को देखकर उन्होंने जोर से ब्रेक लगाया। इससे वे सड़क पर गिर पड़े। संदीप ने बताया कि अगर पास मौजूद ग्रामीण तुरंत मौके पर नहीं आते तो लकड़बग्घा उन पर हमला कर सकता था। घटना के बाद ग्रामीणों ने लाठी-डंडे से जानवर को भगाया। फिर घायल को एम्बुलेंस से अस्पताल भेजा।

घायल संदीप ने बताया कि उनके गांव और आसपास के इलाकों में अकसर जंगली जानवर घुस आते हैं। खासकर लकड़बग्घे और सियार आते रहते हैं। कई बार ये जानवर घरेलू पशुओं पर हमला करते हैं। इससे इसानों पर भी खतरा बना रहता है। घटना के समय संदीप बाइक से दरिया गांव की ओर जा रहे थे, तभी सामने से लकड़बग्घा आ गया। अचानक सामने जानवर को देखकर उन्होंने जोर से ब्रेक लगाया। इससे वे सड़क पर गिर पड़े। संदीप ने बताया कि अगर पास मौजूद ग्रामीण तुरंत मौके पर नहीं आते तो लकड़बग्घा उन पर हमला कर सकता था। घटना के बाद ग्रामीणों ने लाठी-डंडे से जानवर को भगाया। फिर घायल को एम्बुलेंस से अस्पताल भेजा।

जंगल में लकड़ी बीनने गए बुजुर्ग का भालू ने अंगूठा और उंगली चबाई

मीडिया ऑडीटर, सिंगरीली (निप्र)। जिले के माडा थाना क्षेत्र के सुलियरी गांव में लकड़ियां बीनने गए एक बुजुर्ग पर भालू ने हमला कर दिया। इस हमले में रामपाल रजक नामक वृद्ध बुरी तरह घायल हो गए। भालू ने उनके हाथ का एक अंगूठा और एक उंगली चबा लिया है। ग्रामीणों के शोर मचाने पर भालू जंगल में भाग गया।

घायल बुजुर्ग रामपाल को ग्रामीणों की मदद से इलाज के लिए बैदुन के टॉमा सेंटर में भर्ती कराया गया है। रामपाल ने बताया कि वह दोपहर करीब 3 बजे लकड़ियां लेने जंगल गए थे, तभी अचानक भालू ने उन पर हमला कर दिया। उन्होंने कहा कि अगर ग्रामीण शोर मचाकर भालू को नहीं भगाते, तो उनकी जान बचाना मुश्किल था। वन विभाग ने दी सावधानी बरतने की सलाह: इस घटना पर मुख्य वन परिक्षेत्र अधिकारी

अखिल बंसल ने बताया कि सिंगरीली के ज्यादातर जंगली इलाकों में भालू बड़ी संख्या में मौजूद हैं और अकसर खाने की तलाश में रिहाइशी इलाकों के पास आ जाते हैं। उन्होंने कहा कि घायल वृद्ध को वन विभाग की ओर से नियमानुसार क्षतिपूर्ति दी जाएगी। उन्होंने जंगल के पास रहने वाले लोगों को सावधानी बरतने की भी सलाह दी।

पुलिस ने ग्रामीणों को दी अकेले जंगल नहीं जाने की सलाह: घटना की सूचना मिलने पर माडा थाना प्रभारी शिवपूजन मिश्रा भी मौके पर पहुंचे। उन्होंने बताया कि पुलिस लगातार ग्रामीणों को अकेले जंगल में न जाने की सलाह देती है। उनका कहना है कि अगर कई लोग साथ होते हैं तो भालू हमला नहीं करते, लेकिन इसके बावजूद ग्रामीण लापरवाही करते हैं। मिश्रा ने बताया कि अगस्त महीने में यह तीसरी घटना है जब भालू ने किसी ग्रामीण पर हमला किया है।

पीएम श्री नवोदय विद्यालय चुरहट में योग के विशेष सत्र का हुआ आयोजन

मीडिया ऑडीटर, सीधी (निप्र)। पीएम श्री जवाहर नवोदय विद्यालय चुरहट जिला सीधी (मध्य प्रदेश) के प्राचार्य डॉ डी के त्रिपाठी के निर्देशन में विद्यालय में ईप्रिस्ट्रकर सुविधाओं के साथ-साथ विद्यार्थियों के सर्वांगीण विकास बाबत अध्ययन अध्यापन में पीएम श्री योजना के अंतर्गत स्किल टीचर्स ट्रेनर, कोच, इंस्ट्रुमेंटल म्यूजिक डॉस, सेल्फ डिफेंस बालिकाओं और साइबर सिक्योरिटी के क्षेत्र में विशेष योग्यता रखने वाले कोच और शिक्षकों को बुला करके रिमिडियल टाइम टाइम टेबल में स्किल एजुकेशन के साथ-साथ डॉस और तबले की कोचिंग के लिए मुर्धन विद्वान ट्रेनर को इंटरव्यू के माध्यम से सिलेक्ट कर फहनल से टॉप सिलेक्टड

कंडीडेट से ट्रेनिंग दिलाई जा रही है। दिनांक 10 अगस्त रविवार अवकाश के दिन भी स्पेशल टाइम टेबल के अंतर्गत विद्यार्थियों को योगा का विशेष सत्र का प्रशिक्षण श्री प्रदीप कुमार मिश्रा योगगुरु एमव एव योगा अवधेश प्रताप सिंह विश्वविद्यालय रीवा (मध्य प्रदेश) एवं टी जी टी फिजिकल एजुकेशन सुचिता सिंह द्वारा दिया गया है। अभिभावकों द्वारा पूरा सहयोग रहा रक्षाबंधन पर घर लेजाने छुट्टी बाबत, छुट्टी क्लास के न्यू एडमिशन के कुछ विद्यार्थियों को छोड़कर स्टडी के महत्व को ध्यान में रखते हुए बहुत कम विद्यार्थियों को अवकाश दिया गया। 11 अगस्त 2025 से 13 अगस्त 2025 तक यूनिट टेस्ट एवं फॉर्मेटिव एसेसमेंट 2 रखा गया है।

हर घर तिरंगा अभियान स्वच्छता के साथ कार्यक्रम का हुआ आयोजन

मीडिया ऑडीटर, सीधी (निप्र)। मध्य प्रदेश जन अभियान परिषद योजना आर्थिक एवं सांख्यिकी विभाग मध्य प्रदेश शासन जिला सीधी के तत्वावधान में एक पेड़ मां के नाम एवं हर घर तिरंगा अभियान स्वच्छता के साथ कार्यक्रम के अंतर्गत गोपाल दास मंदिर प्रांगण में मातृ शक्तियों की उपस्थिति में जागरूकता रैली एवं पौधारोपण का कार्यक्रम किया गया। मध्य प्रदेश जन अभियान परिषद के अध्यक्ष एवं प्रदेश के मुख्यमंत्री डॉ मोहन यादव के मंशा

अनुसार समाज के प्रत्येक व्यक्ति एवं मातृ शक्तियों के बीच में इस कार्यक्रम को पहुंचाकर जन-जन का कार्यक्रम बनाने हेतु जन अभियान निरंतर कार्य कर रहा है। कार्यक्रम में आम आदला बेल अमरुद कटहल सहजन के पौधे का रोपण किया गया। कार्यक्रम में रश्मि दिव्यांग सेवा समिति तथा आयुष्मान कला समिति से क्रमशः विनय तिवारी एवं अजीता द्विवेदी उपस्थित रहे। परामर्शदाता अजीत वर्मा एवं भारी संख्या में मातृ शक्तियों उपस्थित रहे।

प्रवर्तन निदेशालय की कार्यशैली पर सुप्रीम कोर्ट की कड़ी टिप्पणी, कहा- ‘गुंडे की तरह काम नहीं कर सकता’

प्रवर्तन निदेशालय यानी ईडी की कार्यशैली और उसकी भूमिका पर आए दिन सवाल उठते रहे हैं। राजनीतिक दलों का आरोप है कि ईडी प्रतिशोध की भावना से कार्रवाई करती है। वहीं उच्च न्यायालयों से लेकर शीर्ष अदालत ने भी निदेशालय को कई बार सवालों के कठमरे में खड़ा किया है। यह अफसोसनाक है कि ईडी की जांच में आरोपी बनाए गए लोग दोषी सिद्ध न होने पर भी महीनों विचाराधीन कैदी के रूप

में जेल में बंद रहते हैं।

ऐसे में यह सवाल स्वाभाविक है कि धनशोधन रोकथाम कानून का दुरुपयोग कैसे और क्यों हो रहा है और किसके इशारे पर हो रहा है। इस कानून के तहत दोषसिद्धि दर पर भी सवालिया निशान लग चुके हैं। गुरुवार को शीर्ष न्यायालय ने भी इस बात पर चिंता जताई है कि धनशोधन मामलों में सजा की दर बहुत कम है। अदालत ने ईडी को सख्त लहजे में

चेताया है कि वह किसी गुंडे की तरह काम नहीं कर सकती, उसे कानून के दायरे में रह कर काम करना होगा।

सुप्रीम कोर्ट ने पहली बार ईडी की कार्यशैली पर सवाल नहीं उठया है

अदालत की टिप्पणी ईडी की जांच प्रक्रिया और कार्यशैली पर एक बड़ा सवाल है। अगर

इस संस्था की छवि इस कदर नकारात्मक बन रही है, तो इस पर उसे सोचने की जरूरत है।

ऐसा नहीं है कि शीर्ष न्यायालय ने प्रवर्तन निदेशालय के कामकाज पर कोई पहली बार सवाल उठया है। पिछले महीने भी अदालत ने कहा था कि ईडी सारी हद्दें पार कर रही है। यह गंभीर स्थिति है

संपादकीय

कि न्यायिक हिरासत खत्म होने के बाद आरोपी जेल से बाहर आ जाते हैं। इस दौरान प्रवर्तन निदेशालय न तो अपनी जांच पूरी कर पाता है और न ही उनके खिलाफ आरोप सिद्ध कर पाता है।

इस पर विचार किया जाना चाहिए कि अगर ईडी के पास किसी आरोपी को गिरफ्तार करने के लिए मजबूत आधार होता है तो दोषसिद्धि की दर दस फीसद से भी कम क्यों है। इस पर

चिंता जताते हुए शीर्ष अदालत ने उचित सवाल किया है कि अगर आरोपी बरी हो जाते हैं, तो इसका धुगतान कौन करेगा। यह बेकसूर नागरिकों की स्वतंत्रता का भी सवाल है। ईडी की छवि पर अगर प्रश्न उठ रहे हैं, तो इसका निवारण अब उसे ही करना होगा। इस संदर्भ में ईडी को शीर्ष अदालत की इस नसीहत पर गौर करने की जरूरत है कि उसे कानून की सीमा में काम करना चाहिए।

तो शी जिन को झूला झुलाएंगे, तड़ी पार पुतिन के लिए लाल कालीन बिछाएंगे।

हरिशंकर व्यास

खबर है प्रधानमंत्री नरेंद्र मोदी चीन जा रहे हैं। 31 अगस्त से 1 सितंबर 2025 के बीच लियानजिन में आयोजित शंघाई सहयोग संगठन के शिखर सम्मेलन में शायद भाग ले। सन् 2020 में गालवान घाटी में चीन की दादगिरी के बाद उनकी यह पहली चीन यात्रा होगी। और क्या गजब है जो भारत पर ट्रंप के टैरिफ की घोषणा के बाद भारत में चीन के राजदूत झू फेइहोंग ने ट्रंप को «धोंस जमाने वाला (बुली)» कहा और बिना किसी का नाम लिए एक्स पर लिखा-«अगर आप एक बुली को एक इंच देंगे, तो वह एक मील ले लेगा।!» यह भी बताया कि चीन के विदेश मंत्री वांग यी और ब्राजील के राष्ट्रपति के मुख्य सलाहकार के बीच बातचीत हुई है।

उधर अजित डोवाल रूस गए और फिर खबर थी कि राष्ट्रपति पुतिन साल के आखिर में भारत यात्रा पर आएंगे। ध्यान रहे ट्रंप से पहले प्रधानमंत्री मोदी ने शी जिन पिंग के साथ ही झुला झुला था और राष्ट्रपति पुतिन के वे वैसे ही सखा था जैसे बाद में डोनाल्ड ट्रंप के हुए।

अब ट्रंप बिगड़े है तो प्रधानमंत्री को वे पुतिन और शी जिन पिंग याद आए हैं जो पूरी दुनिया के लिए फिलहाल नंबर एक युद्ध अपराधी तथा विश्व की आर्थिक की खाने वाला ड्रेगन है। सबसे गंभीर बात कि घंटे-आधे घंटे के जिस ‘आपरेशन सिंदूर’ में भारत के लड़ाकू विमानों को नुकसान हुआ वह पाकिस्तानी सेना के साथ चीन की सेना के प्रत्यक्ष-परोक्ष साझे से था। तब रूस ने भी भारत के लिए एक शब्द नहीं बोला था। लेकिन इन दो नेताओं के साथ प्रधानमंत्री मोदी फिर से झुला झूल कर ट्रंप को अपना रूतबा बतायेगे।

सवाल है विश्व राजनीति के तड़ीपार पुतिन की दिख्ली में मेजबानी और शी जिन पिंग की मेहमानवाजी भोगने से क्या भारत की शान बढ़ेगी? क्या चीन-रूस अब भारत से वह निर्यात खरीद लेंगे जो अमेरिका खरीदता है? इससे भी अहम सवाल है कि क्या मोदी सरकार को गलवान से आपरेशन सिंदूर तक के अनुभवों में इतना भी समझ नहीं आया कि चीन का हर व्यवहार भारत से दुश्मनी का है। जबकि वह पाकिस्तान का सरपरस्त ही नहीं है बल्कि उसके भारत विरोधी सैन्य ऑपरेशन में साझेदार भी था। उधर चीन अब रूस का भी वैसे ही सरपरस्त है जैसे पाकिस्तान का है। दक्षिण एसिया, पूरे एसिया का बुली (गुंडा-दादा) चीन है या अमेरिका? भारत को पहले धंधे, टैरिफ की चिंता करनी चाहिए या सीमा की सुरक्षा, सामरिक, भूराजनैतिक हितों की? क्या प्रधानमंत्री दफ्तर, विदेश मंत्रालय, अजित डोवाल के दफ्तर में इतनी भी मेमोरी नहीं है जो ध्यान रहे कि इसी मई के महिने में ही पाकिस्तान ने चीनी लड़ाकू विमान, चीन की मिसाइल, सेटैलाइट इमेज के बेकअप से भारत की सेना को जवाब दिया। चीन के सैन्य अधिकारी, मंत्री इस्लामाबाद में बैठे रहे। और रूस याकि पुतिन ने उस दौरान एक भी ऐसा संकेत नहीं दिया जिससे भारत की हिम्मत बंधे। कोई न माने मेरा मानना है कि रूस और पाकिस्तान दोनों अब चीन के नेता शी जिन पिंग के वफादार पट्टे है। चीन ने ही जनरल मुनीर को ट्रंप के यहां कूटनीति का रोडमैप दिया हुआ होगा। फिलहाल पाकिस्तान, कतर, चीन सभी चाहते है कि हाल के दशकों में उभरते भारत, भोड की बाजार ताकत वाले भारत से विश्व राजनीति में भारत की बनी पहचान जैसे भी हो पंचर हो। यदि ट्रंप ने भारत को रूस से नथ्थी कर, उस जैसी डेड इकॉनोमी वाला देश करार दिया तो वह पाकिस्तान, चीन के लिए क्या राजनैतिक-सामरिक-आर्थिक तौर पर फायदेमंद नहीं होगा?

डॉ. निवेदिता शर्मा

विश्व शेर दिवस, जो प्रतिवर्ष 10 अगस्त को मनाया जाता है, केवल वन्यजीव प्रेमियों का एक उत्सव मात्र नहीं है, बल्कि यह एक गंभीर स्मरण है कि धरती पर जीवन की विविधता को बनाए रखने में प्रत्येक प्रजाति की भूमिका कितनी महत्वपूर्ण है। जब हम शेर की बात करते हैं, तो हमारे मानसपटल पर सबसे पहले उभरती है उसकी शान, उसका गौरव और उसकी अदम्य शक्ति, जिसे सदियों से ‘जंगल का राजा’ कहा जाता रहा है। किंतु इस उपाधि के पीछे का वास्तविक अर्थ तभी सार्थक हो सकता है, जब हम यह सुनिश्चित करें कि यह राजा अपने प्राकृतिक क्षेत्र में सुरक्षित और समृद्ध बना रहे। भारत के संदर्भ में यह चर्चा और भी प्रासंगिक हो जाती है, क्योंकि यहां एशियाई शेर की एकमात्र आबादी गुजरात के सौराष्ट्र क्षेत्र में पाई जाती है, जो पूरी दुनिया में अद्वितीय है।

एशियाई शेर एक समय पूरे एशिया, मध्य-पूर्व और भूमध्यसागरीय क्षेत्र में फैले हुए थे। किंतु मानव विस्तार, शिकार और आवासीय षरण ने इनके विस्तार को लगातार सीमित किया, और 20वीं सदी की शुरुआत तक यह प्रजाति केवल काठियावाड़ के गिर जंगलों तक सिमट गई। किंतु आज उनकी संख्या बढ़ने के समाचार उत्साहवर्धक कहे जा सकते हैं, वर्ष 2020 में 674 की तुलना में मई 2025 में इनकी अनुमानित संख्या 891 तक पहुंच गई है, जो लगभग 32 प्रतिशत की वृद्धि है। यह उपलब्धि निस्संदेह गुजरात सरकार, वन विभाग, ‘प्रोजेक्ट लायन’ और स्थानीय समुदायों के संयुक्त प्रयासों का परिणाम है। लेकिन यह भी सच है कि किसी भी प्रजाति के संरक्षण की यात्रा में केवल संख्या वृद्धि ही सफलता का एकमात्र पैमाना नहीं हो सकता, उनके लिए स्थायी और सुरक्षित आवास, मानव-वन्यजीव संघर्ष का समाधान और जौन-पूल की विविधता का संरक्षण भी उतना ही आवश्यक है।

गुजरात में शेर केवल गिर राष्ट्रीय उद्यान तक सीमित नहीं है। पिछले कुछ वर्षों में उनका प्राकृतिक विस्तार बढ़कर सौराष्ट्र के 11 जिलों में लगभग 35,000 वर्ग किलोमीटर में फैल चुका है। यह क्षेत्रीय प्रसार दोहरा संदेश देता है कि गिर का पारंपरिक आवास अब शेरों की बढ़ती संख्या को समेटने में सक्षम नहीं रहा। वहीं, आज यह भी बता रहा है कि शेर प्राकृतिक रूप से नए इलाकों को अपनाने में सक्षम है, बशर्ते वहां पर्याप्त शिकार और पानी की उपलब्धता हो। इसी संदर्भ में बरदा वन्यजीव अभयारण्य का महत्व बढ़ जाता है, जो पोरबंदर और देवभूमि द्वारका जिलों में 192.31 वर्ग



किलोमीटर में फैला है और अब एशियाई शेरों का दूसरा घर बनकर उभर रहा है। 2023 में शेरों के प्राकृतिक प्रवास के बाद यहां की संख्या 17 तक पहुंच गई, जिनमें 6 वयस्क और 11 शावक शामिल हैं। यह विकास केवल एक पारिस्थितिक घटना नहीं है, बल्कि यह प्रमाण है कि यदि हम उपयुक्त परिस्थितियां उपलब्ध कराएं, तो शेर स्वयं अपने अस्तित्व के लिए नए रास्ते तलाश सकते हैं। वास्तव में बरदा का महत्व केवल शेर संरक्षण तक सीमित नहीं है। यह क्षेत्र एक समृद्ध जैव-विविधता हॉटस्पॉट है, जहां विभिन्न वनस्पतियां, पक्षी और अन्य वन्यजीव प्रजातियां पाई जाती हैं। इसका द्वाकाल्डूपोरबंदरड्डुसोमानथ पर्यटन सर्किट के निकट होना, इसे न केवल संरक्षण के दृष्टिकोण से बल्कि पर्यटन और स्थानीय अर्थव्यवस्था के लिहाज से भी एक अवसर बनाता है। लगभग 248 हेक्टेयर क्षेत्र में प्रस्तावित सफारी पार्क इसी दिशा में एक कदम है, जिससे न केवल वन्यजीव संरक्षण को बढ़ावा मिलेगा बल्कि नियंत्रित और जिम्मेदार पर्यटन से स्थानीय समुदायों को भी आर्थिक लाभ होगा। राज्य सरकार द्वारा भूमि आवंटन और लगभग 180 करोड़ रुपये के संरक्षण कार्यों की शुरुआत इस बात का संकेत है कि नीति-निर्माण अब संरक्षण को विकास के साथ जोड़ने की कोशिश कर रहा है। फिर भी, शेर संरक्षण की राह चुनौतियों से मुक्त नहीं है। सबसे बड़ी चुनौती है मानव-वन्यजीव संघर्ष। जैसे-जैसे शेरों का विस्तार कृषि क्षेत्रों और मानव बस्तियों के निकट हो रहा है, वैसे-वैसे मवेशियों के शिकार, लोगों की सुरक्षा और फसल क्षति जैसे मुद्दे बढ़ रहे हैं। इसका समाधान केवल क्षतिपूर्ति योजनाओं या वन विभाग के त्वरित हस्तक्षेप से संभव नहीं है; इसके लिए दीर्घकालिक सामुदायिक सहभागिता और सह-अस्तित्व की रणनीतियां जरूरी हैं। ग्रामीण

समुदायों को यह महसूस कराना कि शेर केवल खतरा नहीं, बल्कि उनकी सांस्कृतिक और आर्थिक पहचान का हिस्सा है, एक कठिन लेकिन आवश्यक कार्य है। गुजरात में कई गांवों ने इसे अपनी परंपरा और गर्व के रूप में अपनाया है, लेकिन यह भावनात्मक जुड़ाव सभी क्षेत्रों में समान रूप से विकसित करना होगा।

एक और गंभीर मुद्दा है जौन-पूल की सीमित विविधता। चूंकि पूरी एशियाई शेर आबादी एक ही भौगोलिक क्षेत्र में केंद्रित है, इसलिए किसी भी महामारी, प्राकृतिक आपदा या बड़े पैमाने पर आवासीय क्षति से पूरी प्रजाति को खतरा हो सकता है। विशेषज्ञ लंबे समय से सुझाव दे रहे हैं कि शेरों की एक दूसरी स्थायी आबादी किसी अन्य राज्य या भौगोलिक क्षेत्र में बसाई जाए, ताकि जैविकम का बंटवारा हो सके। इस दिशा में कई योजनाएं बनीं, लेकिन राजनीतिक, प्रशासनिक और स्थानीय प्रतिरोध के कारण वे अब तक मूर्त रूप नहीं ले पाईं। बरदा का विकास इस समस्या का आंशिक समाधान हो सकता है, लेकिन व्यापक दृष्टिकोण से हमें राज्य की सीमाओं से बाहर भी सोचने की आवश्यकता है।

जलवायु परिवर्तन भी शेर संरक्षण के भविष्य में एक अनदेखा लेकिन बड़ा कारक है। बदलते मौसम पैटर्न, पानी के स्रोतों पर दबाव और चरगाहों की गुणवत्ता में गिरावट दीर्घकाल में शेरों के शिकार आधार को प्रभावित कर सकती है। यदि हिरण, नीलायार और अन्य शिकार प्रजातियों की संख्या घटेगी, तो शेरों के लिए पर्याप्त भोजन उपलब्ध करना कठिन हो जाएगा। इसलिए, शेर संरक्षण को केवल ‘शेर बचाओ’ कार्यक्रम तक सीमित रखने के बजाय, इसे एक समग्र पारिस्थितिक प्रबंधन के रूप में देखना होगा, जिसमें शिकार प्रजातियों का संरक्षण, जल स्रोतों का पुनर्जीवन और घासभूमियों

हरघरतिरंगा: स्वाभिमान, समान और शौर्य का प्रतीक

प्रोफेसर रवीन्द्र नाथ तिवारी

स्वतंत्रता के अमृत काल में, भारत सरकार ने पिछले वर्ष की भांति इस वर्ष भी ‘हर घर तिरंगा’ अभियान का आह्वान किया है। यह अभियान केवल एक औपचारिक घोषणा नहीं, अपितु 13 से 15 अगस्त के मध्य प्रत्येक भारतीय को अपने घरों पर राष्ट्रीय ध्वज तिरंगा फहराकर राष्ट्र के प्रति अपनी एकता, गौरव और प्रतिबद्धता के प्रकटीकरण का संदेश है। यह अभियान तिरंगे के साथ हमारे रिस्ते को आधिकारिक और संस्थागत दायरे से निकालकर व्यक्तिगत और आत्मिक बनाने का एक सशक्त माध्यम है, जो हमें हमारी सामूहिक पहचान और साझा भविष्य का स्मरण कराता है। भारतीय राष्ट्रीय ध्वज का वर्तमान स्वरूप एक लंबी विकास यात्रा और स्वतंत्रता संग्राम की विविध विचारधाराओं का परिणाम है। इसके मूल डिजाइन का श्रेय पिंपली वेंकैया को दिया जाता है, लेकिन इसकी आत्मा दशकों के संघर्ष और बलिदान से बनी है। 1904 में भगिनी निवेदिता ने पहला ध्वज डिजाइन किया, जिसमें लाल और पीली पट्टियां थीं—लाल बलिदान और पीला विजय का प्रतीक। केंद्र में ‘वज्र’ और ‘वंदे मातरम’

अंकित था।7 अगस्त 1906 को कलकत्ता के पारसी बागान स्क्वायर में हरे, पीले और लाल रंग वाला ध्वज फहराया गया, जिसमें कमल के फूल और ‘वंदे मातरम’ लिखा था। इससे प्रेरित होकर 1907 में मैडम भीकाजी कामा ने ‘कामा ध्वज’ बर्लिन में फहराया, जिसमें केसरिया, पीला और हरा रंग, शीर्ष पर कमल और सर्पाँश के सात सितारे थे।1917 में होम रूल आंदोलन के दौरान लोकमान्य तिलक और एनी बेसेंट ने पाँच लाल और चार हरी पट्टियों वाला ध्वज प्रस्तुत किया, जो हिंदू-मुस्लिम एकता का प्रतीक था।1921 में पिंपली वेंकैया ने गांधीजी को लाल और हरे रंग वाला ध्वज दिखाया। गांधीजी ने सफेद पट्टी और केंद्र में चरखा जोड़ने का सुझाव दिया, जो आत्मनिर्भरता और प्रगति का प्रतीक था।1931 में ऐतिहासिक सहमति से ध्वज का स्वरूप तय हुआ—केसरिया, सफेद और हरे रंग की पट्टियाँ, केंद्र में चरखा। केसरिया साहस, सफेद शांति और हरा समृद्धि का प्रतीक बना।अंततः 22 जुलाई 1947 को स्वतंत्रता सभा ने इसे स्वतंत्र भारत का राष्ट्रीय ध्वज अपनाया। चरखे के स्थान पर अशोक चक्र रखा गया, जो राष्ट्र की शाश्वत गति और प्रगति का प्रतीक है।आज

यह ध्वज केवल तिरंगा नहीं, अपितु हमारे स्वतंत्रता संग्राम, एकता, अखंडता और राष्ट्र की अनवरत प्रगति की जीवंत पहचान है।

संविधान सभा में डॉ. सर्वपल्ली राधाकृष्णन ने इस ध्वज के दार्शनिक महत्व को समझाते हुए कहा था कि केसरिया रंग त्याग और निष्पक्षता का, सफेद रंग प्रकाश, सत्य और सादगी का, तथा हरा रंग धरती और वनस्पति से हमारे संबंध का प्रतीक है, जिस पर हमारा जीवन आधारित है। केंद्र में स्थित अशोक चक्र धर्म के शासन का प्रतिनिधित्व करता है, जो यह संदेश देता है कि इस ध्वज के नीचे शासन करने वालों को सत्य और नैतिकता के सिद्धांतों पर चलना होगा। यह ध्वज केवल कपड़े का एक टुकड़ा नहीं, अपितु हमारे स्वतंत्रता संग्राम के आदर्शों, हमारे शहीदों के बलिदान और एक संप्रभु, समाजवादी, धर्मनिरपेक्ष और लोकतांत्रिक गणराज्य के वादे का जीवंत प्रतीक है। प्रत्येक भारतीय के मन में अपने राष्ट्रीय ध्वज के प्रति अगाध प्रेम और सम्मान है। इसी सम्मान को बनाए रखने के लिए भारतीय ध्वज संहिता, 2002 लागू की गई, जो ध्वज फहराने से जुड़े सभी नियमों और औपचारिकताओं को समेकित करती है।

येन बद्धो बलि राजा, दानवेन्द्रो महाबलरू

बताया है कि, «सावन की पूर्णिमा को समुद्र में तुफान कम आते हैं, इसीलिए समुद्र देवता को नारियल चढ़ाया जाता है, कि वे व्यापारी जहाज को सुविधा दे सकें।»-

साधारणतया उत्सवों में राजा नहीं जाते थे, लेकिन रक्षाबंधन के दिन राजा एक भवन में बैठता था और पुरोहित मंत्र पढ़ते थे। पी. वी. काणे ने बताया है, «राजा के लिए महल में एक वर्गाकार भूमि स्थल पर जल पात्र रखा जाना चाहिए। उसे मंत्रियों के साथ आसन ग्रहण करना चाहिए। लगातार गीतों और आशीर्वचनों का ताता लगा रहना चाहिए। विद्वानों और ज्ञानियों को सम्मान देने के बाद राजपुरोहित को बुलाना चाहिए और यह मंत्र पढ़ते हुए राजा के हाथों में रक्षा सूत्र बांधना चाहिए-येन बद्धो बलि राजा, दानवेन्द्रो महाबलरू। तेन त्वाम् प्रतिबद्धनामि रक्षे माचल-अर्थात् मैं आपको यह रक्षा सूत्र बांधता हूँ, जिसमें दानवों के राजा बलि बांधे गए थे। हे रक्षामूत्र हमारी रक्षा के लिए यहां से न हटो।» रक्षामूत्र के लिए यह मंत्र सर्वत्र पढ़ा जाता है।

पूर्वजों ने समाज के चिंतन में उत्सवों का रस घोल दिया है। रक्षामूत्र केवल राजा के लिए ही महत्वपूर्ण नहीं था। साधारण जन भी अपने किसी परिजन से या गांव के किसी वरिष्ठ जन से रक्षामूत्र बंधवाते थे। भविष्योत्तर पुराण में लिखा है कि, «इंद्राणी ने इंद्र के दाहिने हाथ में रक्षामूत्र बांधा था। इससे इंद्र की शक्ति बढ़ गई

और उन्होंने असुरों को पराजित कर दिया। रक्षामूत्र आदर्श परंपरा है। रक्षा प्रत्येक जीव की आकांक्षा है। कुछ जीवधारी रक्षा के लिए ही समूह बनाकर चलते हैं। कुछ जीवधारी अपने ऊपर हमला करने वाले से अकेले ही लड़ते हैं। मनुष्य सामाजिक प्राणी है। नियम तोड़ने वालों के विरुद्ध और नियम मानने की पक्षधरता वाले समाज प्रगतिशील होते हैं। आत्मरक्षा मनुष्य सहित सभी प्राणियों की जिजीविषा है। राष्ट्र रक्षा के लिए अर्पित रहना उकूष्ट जीवन मूल्य है। भारत में यह परंपरा और राष्ट्र रक्षा का विचार ऋग्वेद के रचनाकाल के समय ही प्रकट हो गया था। इसी विचार परंपरा में रक्षामूत्र की बात चली होगी। रक्षामूत्र कोई कवच नहीं है। यह साधारण धागा नहीं है। हमारे देश में सभी मांगलिक अवसरों पर रक्षामूत्र की परंपरा है। मंदिरों में पुरोहित रक्षामूत्र बांधते हैं। विवाह आदि अवसरों पर भी रक्षामूत्र का चलन है। प्रगाढ़ भावना से बांधे गए रक्षामूत्र हमारे अंतःकरण में सकारात्मक रासायनिक परिवर्तन लाते हैं।

राष्ट्र की रक्षा राजा का प्रथम कर्तव्य है। पुरोहित रक्षामूत्र बांधकर उसे प्राथमिक कर्तव्य का स्मरण कराता था। यहां पुरोहित का अर्थ सामान्य प्रवचनकर्ता या कथावाचक नहीं है। पुरोहित का अर्थ है 'पुर का हितैषी'। पुरोहितों की परंपरा के विस्तार से राष्ट्रजीवन को लाभ हुआ। फिर यही परंपरा बहनों द्वारा भाई को रक्षामूत्र बांधने के

रूप में भी व्यापक हो गई। रक्षा सूत्र का मूल आधार प्रेम और कर्तव्य है। बहनों द्वारा भाइयों को रक्षामूत्र बांधना ठीक है। शिष्य द्वारा आचार्य को और छात्र द्वारा अध्यापक को रक्षामूत्र बांधने का क्रम चलना चाहिए। कितना सुंदर हो कि शिष्य रक्षामूत्र लेकर आगे बढ़े, आचार्य के श्रीचरणों में निवेदन करे, «मैं आपको यह रक्षामूत्र समर्पित करता हूँ। आपके हाथों को सुसज्जित करता हूं। यह रक्षामूत्र मेरी भी रक्षा करे और आपकी अभिरक्षा में हम ज्ञान प्राप्त करें।

आधुनिक भारत में ज्ञान विज्ञान और तकनीकी का अद्भुत प्रयोग चल रहा है। राष्ट्र जीवन के सभी क्षेत्रों में उन्नति हुई है। समूचे विश्व में भारत की प्रतिष्ठता बढ़ी है। लोगों की आया बढ़ी है। व्यय करने की क्षमता बढ़ी है। कारों बढ़ी हैं। गगनचुंबी भवन बढ़े हैं। बाजार में रक्षामूत्रों की बहार है। तरह तरह के रंग हैं। सोने-चांदी के भी रक्षामूत्र हैं। परंपरा बाजार की चेत्य बनाई जा रही है। हमारी प्रतिष्ठता बाजार तय कर रहा है। हमारे जीवन में कोई कमी जरूर है। कोई छिद्र है, जिससे उख़्खस रस रिसता है और हम तमाम संपन्नता के बावजूद रीते रीते बने रहते हैं। आनंदरस का घट उफ़नाता नहीं। इस रिक्तता की पूर्ति उत्सव कर सकते हैं। रक्षाबंधन का अवसर यही प्रतितिद दे सके, तो जन गण मन स्थायी रूप से आनंदित रहेगा। शुभकामना बधाई।

हर घर तिरंगा अभियान तथा स्वच्छता अभियान का प्रभावी क्रियान्वयन करें: मुख्यमंत्री

मुख्यमंत्री ने वीडियो कान्फ्रेंसिंग से की हर घर तिरंगा अभियान की समीक्षा

मीडिया ऑडीटर, रीवा (निप्र)। मुख्यमंत्री डॉ. मोहन यादव ने वीडियो कान्फ्रेंसिंग के माध्यम से हर घर तिरंगा अभियान तथा हर घर स्वच्छता अभियान की समीक्षा की। मुख्यमंत्री ने कहा कि हर घर तिरंगा अभियान तथा हर घर स्वच्छता अभियान का प्रभावी क्रियान्वयन करें। आगामी 15 अगस्त स्वतंत्रता दिवस तक जोर शोर से हर घर तिरंगा अभियान चलायें। इसके साथ-साथ जन्माष्टमी पर्व की भी तैयारी कर लें। जिले में स्वतंत्रता संग्राम के अमर सेनानियों और शहीदों की गाथाओं को संकलित कराकर उनका समुचित दस्तावेजीकरण करायें। स्वतंत्रता दिवस समारोह में प्रदेश की उपलब्धियों के साथ-साथ जिले की उपलब्धियों और विकास गाथाओं को भी आमजनता तक पहुंचायें। पूरे प्रदेश में हर घर तिरंगा अभियान और स्वतंत्रता दिवस का समारोह



पूरे उल्लास के साथ मनायें। मुख्यमंत्री ने कहा कि जिलों में नवीन उद्योगों की स्थापना तथा रोजगार मूलक कार्यों पर भी विशेष ध्यान दें। रोजगार मेलों का प्रभावी आयोजन करके युवाओं को विभिन्न योजनाओं और कार्यक्रमों के माध्यम से लाभांशित करायें। फसल बीमा की राशि किसानों के बैंक खाते में जारी की जा रही है। इसका भी समुचित प्रचार प्रसार



कोई हानि का तत्काल सर्वे कराकर पीड़ितों को राहत राशि जारी करायें। वीडियो कान्फ्रेंसिंग में मुख्यमंत्री ने संभाग के कमिश्नर और कलेक्टरों से हर घर तिरंगा अभियान के संबंध में जानकारी ली। वीडियो कान्फ्रेंसिंग में कमिश्नर बीएस जामोद ने बताया कि हर घर तिरंगा अभियान के तहत

शहरी और ग्रामीण क्षेत्रों में कार्यक्रम आयोजित किये जा रहे हैं। शिक्षण संस्थाओं में पोस्टर प्रतियोगिता, निबंध प्रतियोगिता, तिरंगा रैली, भाषण प्रतियोगिता जैसे आयोजन लगातार किये जा रहे हैं। संभाग के सभी जिलों में 12 अगस्त को तिरंगा साइकिल रैली निकाली जायेगी। इसी तरह 13 अगस्त को तिरंगा यात्रा और स्वच्छता के लिए मैराथन का आयोजन किया जा रहा है।

गर्भवती गाय की पीट-पीटकर हत्या, एसपी ने दिए जांच के निर्देश

मीडिया ऑडीटर, रीवा (निप्र)। दुआरी गांव में शनिवार को एक युवक ने गर्भवती गाय को सड़क पर लाठी-डंडों से पीट-पीटकर मार डाला। घटना से क्षेत्र में तनाव का माहौल है। जानकारी के अनुसार, आरोपी विष्णु लोनिया ने श्यामाचरण पटेल की गाय को सड़क पर रोककर उस पर लाठी-डंडों और पत्थरों से हमला किया। मौके पर मौजूद लोगों ने उसे रोकने का प्रयास किया, लेकिन वह नहीं माना और जब तक गाय को पीटता रहा जब तक उसकी मौत नहीं हो

गई। पीड़ित श्यामाचरण पटेल ने बताया कि वह रोज की तरह अपनी गाय को चारागाह में चरने के लिए छोड़ा था। उन्होंने कहा- मैंने सोचा था कि रोज की तरह मेरी गाय चारा चरकर वापस आ जाएगी। लेकिन लोगों से इस घटना का पता चला। प्रत्यक्षदर्शी संतोषी पटेल ने बताया कि आरोपी ने गाय को बेरहमी से पीटा। घटना की सूचना डायल 100 को दी गई, लेकिन कई बार फोन करने के बावजूद पुलिस मौके पर नहीं पहुंची।

एमपी टास पोर्टल में पंजीयन 20 अगस्त तक होगा

मीडिया ऑडीटर, रीवा (निप्र)। शैक्षणिक सत्र 2024-25 के लिये नवीन आवेदनों हेतु एमपीटास पोर्टल पर आवेदन करने की प्रक्रिया पुनः प्रारंभ हो गयी है। आवेदनों हेतु पोर्टल पर नवीन आवेदन 5 अगस्त से 20 अगस्त तक भरे जा सकते हैं। सहायक संचालक पिछड़ावर्ग एवं अल्पसंख्यक ने समस्त शैक्षणिक संस्था प्रमुखों से अपेक्षा की है कि वर्ष 2024-25 नवीन के लॉबित छात्रों से आवेदन भरने हेतु सूचित करें, ताकि निर्धारित समयवाधि में पोर्टल में आवेदन किये जा सकें।

2 समुदायों के बीच हिंसक झड़प, देर रात जमकर चले पत्थर और शराब की बोतलें; 3 घायल

मीडिया ऑडीटर, रीवा (निप्र)। रानी तालाब के समीप स्थित बसोर बस्ती में शनिवार रात दो समुदायों के बीच मामूली विवाद ने हिंसक रूप ले लिया। कुचबधिया और बंसल समाज के बीच हुए इस संघर्ष में तीन लोग घायल हो गए। देर रात स्थिति इतनी बिगड़ गई कि दोनों ओर से पत्थर और शराब की बोतलें फेंकी गई। कुछ उपद्रवियों ने तलवारें भी लहराईं। तनाव की सूचना मिलते ही नगर पुलिस अधीक्षक (सीएसपी) राजीव पाठक के नेतृत्व में बिछिया, कोतवाली, समान और सिविल लाइन थानों का पुलिस बल

मौके पर पहुंचा। देखते ही देखते पूरा क्षेत्र पुलिस छावनी में तब्दील हो गया। पुलिस ने किसी भी अग्रिय घटना को रोकने के लिए इलाके में सुरक्षा बढ़ा दी है। नशे में धुत युवकों ने बाइक टच होने पर की मारपीट: थाना प्रभारी श्रृंगेश राजपूत ने बताया कि बाइक टच होने को लेकर नशे में धुत तीन युवकों ने करण बंसल पर हमला कर दिया।पुलिस के अनुसार, करण बंसल बाइक से जा रहे थे। रानी तालाब के पास उनकी बाइक दूसरी बाइक से टच हो गई। इस पर नशे में धुत सोहेल, किशन और अमर ने

उन पर हमला कर दिया। विवाद बढ़ने पर दोनों पक्षों के लोग सड़क पर आ गए और एक-दूसरे पर पत्थर और शराब की बोतलें फेंकने लगे। स्थिति को बिगड़ता देख पुलिस को सूचना दी गई। मौके पर भारी पुलिस बल तैनात किया गया। पुलिस ने करण बंसल की शिकायत पर तीनों आरोपियों के खिलाफ मामला दर्ज कर लिया है।

70 से अधिक पुलिसकर्मियों को मौके पर तैनात: स्थानीय लोगों ने बताया कि मामूली विवाद में दोनों पक्षों की ओर से तलवारें लहराई गईं।

मैहर की धरती बंटने नहीं देंगे, अमरपाटन के ग्रामों को रीवा में मिलाने का प्रस्ताव जनता के साथ विश्वासघात

मीडिया ऑडीटर, मैहर (निप्र)। तहसील अमरपाटन के ग्राम आनंदगढ़, आमिन, धोबहट, मुकुंदपुर, परसिया एवं पपरा को मैहर जिले से अलग कर रीवा जिले में मिलाने के प्रस्ताव ने पूरे क्षेत्र में आक्रोश की लहर पैदा कर दी है। जिला कांग्रेस अध्यक्ष धर्मेश चर्घ ने इस प्रस्ताव को जनभावनाओं के साथ खुला विश्वासघात करार देते हुए कहा कि कांग्रेस पार्टी और क्षेत्र की जनता इसे किसी भी कीमत पर स्वीकार नहीं करेंगी। चर्घ ने कहा कि यह सिर्फ प्रशासनिक बदलाव नहीं बल्कि हमारी सामाजिक सांस्कृतिक पहचान और विकास के अधिकारों पर सीधा हमला है। यह प्रस्ताव



मैहर जिला के गौरवपूर्ण क्षेत्र में अतिक्रमण जैसा भी है जे भाजपा का योजनबद्ध सडयंत्र का हिस्सा है मैहर की धरती को कमजोर करने और यहां की जनता को हाशिये पर धकेलने का प्रयास है। हम इसे बर्दाश्त नहीं करेंगे।

उन्होंने आरोप लगाया कि शासन-प्रशासन बिना जनता की राय लिए ऐसे फैसले कर रहा है, जो स्थानीय विकास,

रोजगार और बुनियादी सुविधाओं पर गंभीर असर डालेगा। धर्मेश चर्घ ने चेतावनी दी कि अगर प्रस्ताव वापस नहीं लिया गया तो कांग्रेस पार्टी जनता के साथ सड़कों पर उतरकर एतिहासिकआंदोलन करेगी। मुख्यमंत्री डॉ. मोहन यादव से जिला कांग्रेस ने मांग की है कि इस प्रस्ताव को तुरंत निरस्त कर मैहर जिले की अखंडता को सुरक्षित रखा जाए। हमारा संदेश साफ है कि मैहर की सीमा और अस्मिता के साथ खिलवाड़ बर्दाश्त नहीं करेंगे जो हाथ हमारी धरती को बांटने की कोशिश करेगा उसे जनता के जनांदोलन का सामना करना पड़ेगा।

अमर ज्योति परिवार का 21 सितंबर को नेत्रदान, देहदान परिजन सम्मान समारोह का कार्यक्रम

मीडिया ऑडीटर, सतना (निप्र)। अमर ज्योति परिवार द्वारा नेत्रदाता परिजन सम्मान समारोह कार्यक्रम का आयोजन 21 सितंबर को किया जाएगा। इस कार्यक्रम की कार्ययोजना रोटरी क्लब, सर्किट हाउस में संयोजक मनोहर डिंगवानी की उपस्थिति में बनाई गई। कार्यक्रम दोपहर 3:30 बजे से प्रारंभ होगा, जिसमें नेत्रदान एवं देहदान कर मानवता की सेवा करने वाले महान व्यक्तियों के परिजनों का सम्मान किया जाएगा। आयोजन का उद्देश्य नेत्रदान के महत्व को समाज में व्यापक

रूप से प्रचारित करना और लोगों को प्रेरित करना है। इस दौरान संयोजक



मनोहर डिंगवानी कमल पुरस्वानी अरोड़ा मनोज अरोरा मनमोहन माहेश्वरी बसंत शर्मा ललित खुराना श्याम लाल गुप्ता श्यामू ज्ञान खटवानी विभाष बनर्जी संजय वाधवानी विनोद गैलानी अनिल झुलवानी रूपेश वालेचा दीपक वाधवानी संदीप धृत तरुण ठक्कर दीपक चुगवानी उपस्थित रहे।

भव्य तिरंगा यात्रा, हर वर्ग में देशभक्ति का उत्साह

मीडिया ऑडीटर, सतना (निप्र)। स्वतंत्रता दिवस के पूर्व पर सतना में निकली विशाल तिरंगा यात्रा में हर वर्ग के लोगों का उत्साह देखने लायक रहा। बीटीआई मैदान से प्रारंभ हुई दोपहिया वाहन रैली में डी.जे. पर बजते देशभक्ति गीतों, भारत माता की जय और वंदे मातरम के गगनभेदी नारों से पूरा शहर गूंज उठा। तिरंगा यात्रा के संयोजक जिला उपाध्यक्ष मुरारी सोनी सह संयोजक शुभम तिवारी ने बताया कि यात्रा मार्ग से गुजरते हुए समाजसेवियों ने पुष्पवर्षा कर, मिठाई, नमकीन, बिस्किट, पानी और हलुआ वितरित कर देशभक्ति का परिचय दिया। तिरंगा यात्रा सेमरिया चौक, सर्किट हाउस चौक, स्टेशन रोड, जयसंतभ चौक, अमरसेन चौक, कलेक्ट्रेट, धवारी, राजेंद्र नगर, सिविल लाइन,



एसपी ऑफिस के सामने से होते हुए शहीद स्मारक में संपन्न हुई। भाजपा जिला अध्यक्ष पंडित भगवती प्रसाद पाण्डेय ने कहा कि तिरंगा यात्रा के माध्यम से हम राष्ट्र के प्रति अपने प्रेम को प्रकट कर रहे हैं। सदियों के संघर्ष के बाद मिली स्वतंत्रता के इस उत्सव

को ऐतिहासिक बनाना हमारा संकल्प है। उन्होंने मातृशक्ति की भूमिका का विशेष उल्लेख करते हुए कहा कि महिलाओं की भागीदारी देश, समाज और लोकतंत्र के निर्माण में बराबरी की है, और उनकी उपस्थिति इस यात्रा को ऐतिहासिक बनाया। मध्यप्रदेश शासन की

मंत्री प्रतिमा बागरी ने कहा कि महिला मोर्चा, युवा मोर्चा और भाजपा संगठन मिलकर तिरंगा यात्रा एवं हर घर तिरंगा अभियान को इस तरह मनाएंगे कि कोई भी घर ऐसा न हो जहां स्वतंत्रता दिवस पर तिरंगा न लहराए। उन्होंने तिरंगा यात्रा में महिलाओं की सक्रिय सहभागिता की

सराहना करते हुए सभी बहनों को धन्यवाद दिया। तिरंगा यात्रा में सर्वधर्म सहभागिता, रचा इतिहास: सतना में निकली भव्य तिरंगा यात्रा ने इतिहास रच दिया। यात्रा में सर्व धर्म के लोगों की उत्साहपूर्ण भागीदारी ने भारत की एकता और अखंडता की मिसाल पेश की। यात्रा के दौरान गगनभेदी देशभक्ति नारों और तिरंगे की शान ने पूरे शहर को देशभक्ति के रंग में रंग दिया। कार्यक्रम में संबोधित करते हुए *सांसद गणेश सिंह* ने कहा कि देश के प्रधानमंत्री नरेंद्र मोदी जी का सपना है कि हर भारतीय, हिंदुस्तान के विषय में सोचे और चिंतन करे। उन्होंने युवाओं से आह्वान किया कि विकसित और समृद्ध भारत के निर्माण के लिए जागृत होकर कार्य करें। इस तिरंगा यात्रा ने न केवल जन-जन में देशप्रेम

की अलख जगाई, बल्कि सांप्रदायिक सद्भाव और सामाजिक एकता का भी संदेश दिया।

तिरंगा यात्रा में दिखी एकजुटता और देशभक्ति का जज्बा- महापौर योगेश ताप्रकार: भव्य तिरंगा यात्रा को संबोधित करते हुए महापौर योगेश ताप्रकार ने कहा कि जब बात देश की हो तो हमें इसी तरह एकजुटता दिखानी चाहिए। उन्होंने कहा कि आज की तिरंगा यात्रा में मुस्लिम, सिख, ईसाई, हिंदू— सभी वर्गों के लोग, महिलाएं, बच्चे, बुजुर्ग और युवा एक साथ नजर आए, जो देशभक्ति का अद्भुत उदाहरण है। महापौर ने प्रतिभागियों के उत्साह की सराहना करते हुए कहा कि यह एकता और जोश ही भारत की ताकत है और इसी भावना से देश आगे बढ़ता है।

सतना जिले से टाइगर सफारी मुकुंदपुर को हटाना एक बड़ा राजनैतिक षड्यंत्र

मीडिया ऑडीटर, सतना (निप्र)। जिला कांग्रेस कमेटी के अध्यक्ष दिलीप मिश्रा ने मुकुंदपुर टाइगर सफारी को जिले के परिसीमन के नाम से रीवा जिले के नेताओं को रीवा ले जाना एक बड़ा राजनैतिक षड्यंत्र निरूपित किया है। मिश्रा ने कहा है कि पहले सतना अब मैहर जिले के मुकुंदपुर आनंदगढ़ आमिन धोबहट परसिया पपरा पंचायतो को मैहर जिले से हटाना बेहद ही औचित्य पूर्ण है व परिसीमन के नाम से मुकुंदपुर टाइगर सफारी रीवा जिले में ले जाना एक बड़ा राजनैतिक षड्यंत्र है। कांग्रेस अध्यक्ष मिश्रा ने कहा है कि जब से मुकुंदपुर टाइगर सफारी बना है तभी से रीवा के नेताओं की



निगाहें रीवा जिले में ले जाने की बराबर बनी रही क्योंकि अभी भी मैहर जिले में स्थित सफेद बाघों की सफारी रीवा जिले के डिस्ट्रिक्ट पोर्टल पर ही मौजूद है कांग्रेस अध्यक्ष मिश्रा कहा है कि यदि परिसीमन के नाम पर मुकुंदपुर टाइगर सफारी सहित अन्य पंचायतो को रीवा जिले में ले जाने की कोशिश की गई तो क्षेत्रीय जनता सड़कों पर उतरकर इसका विरोध करेगी।

संपन्न हुई पेरेंट्स-टीचर मीटिंग



मीडिया ऑडीटर, सतना (निप्र)। स्वामी विवेकानंद पब्लिक स्कूल, नागौद में आज पेरेंट्स-टीचर मीटिंग आयोजित की गई जिसमें सर्व प्रथम कार्यक्रम की शुरुआत विद्यालय की डायरेक्टर शशी सिंह प्राचार्य संजीव श्रीवास्तव ने मां सरस्वती जी की प्रतिमा पर दीप प्रज्वलित कर की।

इसके उपरांत विद्यालय की एकेडमिक हेड रेनु सिंह के द्वारा विद्यार्थियों की पूरे साल की गतिविधियों के बारे में पेरेंट को बताया तत्पश्चात विद्यालय में

उपस्थित सभी अभिभावकों की समस्याएं सुनी गई तत्पश्चात विद्यालय की डायरेक्टर शशी सिंह ने कहा कि हम निरंतर विद्यार्थियों को शिष्टता के मार्ग पर चलने के लिए तत्पर कर रहे हैं जिससे कि विद्यार्थी अपने जीवन में सभ्य तथा संस्कारवान बन सकें हम निरंतर विद्यार्थियों के साथ कड़ी मेहनत कर रहे हैं तथा यूनिट टेस्ट में अच्छे स्कोर करने वाले विद्यार्थियों तथा अभिभावकों को बधाई दी तथा उनके उज्ज्वल भविष्य की कामना की।

बारिश में ढहा एसएएफ जवानों का आवास, सामान मलबे में दबा



मीडिया ऑडीटर, सतना (निप्र)। मझगवां थाना परिसर में स्थित एसएएफ की 14वीं बटालियन का 20 वर्ष पुराना आवासीय भवन बीती रात बारिश के कारण भरभराकर गिर गया। हादसे के समय सभी जवान ड्यूटी पर थे, जिससे कोई जनहानि नहीं हुई। आधी रात के आसपास हुई इस घटना में लगातार बारिश से कमजोर हुई दीवारें और छत धराशायी हो गई। भवन के मलबे में जवानों का सारा सामान, खान-पान की सामग्री, बर्तन, बिस्तर और फर्नीचर दब गया।

स्थानीय प्रशासन के अनुसार, यह भवन एसएएफ जवानों का अस्थायी निवास था। पिछले कुछ समय से दीवारों में पानी का रिसाव हो रहा था, लेकिन कोई वैकल्पिक व्यवस्था नहीं की गई। प्रशासनिक अधिकारियों

ने मौके पर पहुंचकर स्थिति का जायजा लिया और प्रभावित जवानों के लिए अस्थायी व्यवस्था के निर्देश दिए हैं।

20 साल पुराना था भवन पुलिस के अनुसार यह भवन लगभग 20 साल पुराना था। यह एसएएफ 14वीं बटालियन के जवानों का अस्थायी निवास था। जवान मझगवां थाना परिसर में ड्यूटी के दौरान यहीं ठहरते थे। घटना की जानकारी मिलते ही पुलिस और प्रशासनिक अधिकारी मौके पर पहुंचे। उन्होंने स्थिति का जायजा लिया। प्रशासन ने क्षति का आकलन कर रिपोर्ट तैयार करने के निर्देश दिए हैं। स्थानीय लोगों का कहना है कि पुराने और जर्जर भवनों की समय-समय पर मरम्मत कराई जानी चाहिए। इससे इस तरह की घटनाओं को रोका जा सकता है।

नवोदय विद्यालय में कक्षा 6 में प्रवेश के लिए आवेदन अब 13 अगस्त तक

मीडिया ऑडीटर, रीवा (निप्र)। पीएम श्री जवाहर नवोदय विद्यालय सिरमौर में शिक्षा सत्र 2026-27 में कक्षा 6 में प्रवेश के लिए ऑनलाइन आवेदन करने की तिथि में वृद्धि की गयी है। विद्यार्थी अब 13 अगस्त तक ऑनलाइन आवेदन कर सकते हैं। पूर्व में आवेदन करने की अंतिम तिथि 29 जुलाई निर्धारित की गई थी जिसे बढ़ाकर अब 13 अगस्त कर दिया गया है। इच्छुक

विद्यार्थी किसी भी ऑनलाइन सेंटर अथवा मोबाइल के माध्यम से प्रवेश परीक्षा के लिए आवेदन कर सकता है। इस संबंध में विद्यालय के प्राचार्य मनीष तिवारी ने बताया कि विद्यार्थी को रीवा अथवा मऊगंज जिले के शासकीय विद्यालय अथवा मान्यता प्राप्त आशासकीय विद्यालय में कक्षा 5 में अध्ययनरत एवं रीवा अथवा मऊगंज जिले का निवासी होना चाहिए।

खंडवा में जलसंकट पर हाईकोर्ट में याचिका, निगम अधिकारी पर याचिकाकर्ता को धमकाने का आरोप

खंडवा, (एजेंसी)। खंडवा शहर के कुत्रिम जलसंकट के मामले में हाईकोर्ट याचिका दायर करने वाली सोशल वर्कर अनिता धोत्रे को धमकाने का मामला सामने आया है। आरोप है कि निगम के पेयजल अधिकारी इंंदर चंद मंडलोई ने फोन कर कहा कि- केस वापस ले लो, हमने आपकी तो व्यवस्था कर दी है। धोत्रे के नहीं मानने पर मंडलोई उनके मोहल्ले में गए। जहां एक पंचनामा तैयार किया और कुछ लोगों से साइन कराने लगे कि पानी की कोई समस्या नहीं है, बराबर पानी मिल रहा है। अनिता धोत्रे का आरोप है कि रविवार को छुड़ी होने के बाद भी इंंदर चंद मंडलोई सुबह 8 बजे अनिता धोत्रे के स्वीट्नाथ टेंगोर बाई स्थित उनके मोहल्ले में गए। दबाव बनाकर लोगों से झूठे पंचनामे पर साइन करवा लिए गए हैं। निगम अफसर ने सरकारी गश्न दुकान के एक संचालक और घर में फैक्ट्री चलाने वाले एक व्यापारी से पंचनामे पर हस्ताक्षर करवाए हैं। हालांकि, एक बुजुर्ग ने साइन करने से मना कर दिया। धोत्रे के पड़ोसी प्रकाशचंद लालवानी



ने बताया कि 8-8 दिन नल नहीं आता है, मैं झूठी गवाही देकर क्यों साइन करूं। दरअसल, याचिकाकर्ता के मोहल्ले के रहवासियों ने साइन कराकर नगर निगम इस

पंचनामे को हाईकोर्ट में प्रस्तुत कर केस खारिज कराना चाहता है।पैसे नहीं दिए तो मेरे बेटे को मार दिया। मैं होती तो वो मार नहीं पाते, मैं बचा लेती बेटे को।

पुराने विवाद में हुई हत्या: थाना प्रभारी जसवंत सिंह ने बताया कि शुरुआती पूछताछ में हत्या का कारण पुराना विवाद बताया जा रहा है। मृतक और आरोपी आपस में रिश्तेदार हैं। रात में मोहल्ले के मंदिर के बाहर वाद-विवाद हुआ और इसी बीच मारपीट हुई। मारपीट में अरविंद की मौत हो गई। पांच संदिग्धों को हिरासत में लिया है।

याचिकाकर्ता को कमिश्नर बंगले से दिया कनेक्शन : अनिता धोत्रे ने बताया कि जब हाईकोर्ट में जनहित याचिका लगाई तो कोर्ट ने इसे स्वीकार किया और कलेक्टर-कमिश्नर को नोटिस जारी कर दिए। आनन-फानन में निगम के अधिकारी

धोत्रे के घर पहुंचे और उनके घर से थोड़ी दूरी पर स्थित निगम कमिश्नर के बंगले से उन्हें कनेक्शन दे दिया। कमिश्नर बंगले पर लगे बोरेवाल से कनेक्शन करने के बाद

अनिता धोत्रे को रोजाना साफ-सुथरा पानी मिलने लगा। फिर निगम अधिकारियों ने धोत्रे से कहा कि अब केस वापस ले लो। आपकी समस्या का निराकरण हमने कर दिया है। लेकिन, उन्होंने निगम अधिकारियों से कहा कि, समस्या पूरे शहर की है। मैं इतनी स्वार्थी नहीं हूँ कि याचिका वापस ले लूंगी। कानूनी लड़ाई में इतना पैसा खर्च करने की बजाय मैं उन पैसों में खुद का बोरिंग भी करा सकती थी।

कोर्ट ऑफ कंटेम्प्ट में 6 महीने की सजा का प्रावधान : अनिता धोत्रे के मुताबिक, कोर्ट के निर्देश के बाद भी कलेक्टर और निगम कमिश्नर ने शहर में पेयजल व्यवस्था में सुधार नहीं कराया है। हर तीसरे दिन पाइपलाइन फूट जाती है। टैंकर से पानी सप्लाई के नाम पर गंदा पानी बांटा जाता है, जो खान के लायक भी नहीं है। हम दोबारा कोर्ट के समक्ष गए, हाईकोर्ट ने कलेक्टर और कमिश्नर को कोर्ट ऑफ कंटेम्प्ट का नोटिस जारी किया है। इसमें 6-6 महीने की सजा का प्रावधान है। अब प्रशासन केस खारिज कराने के लिए प्रयास कर रहा है। मुझ पर केस को वापस लेने के लिए दबाव बनाया जा रहा है।

भगवान महाकाल की पांचवी सवारी कल निकलेगी:पांच स्वरूपों में दर्शन देंगे बाबा महाकाल, धार्मिक झाकियां और लोकनृत्य भी होंगे

उज्जैन, (एजेंसी)। श्री महाकालेश्वर भगवान की पांचवी सवारी 11 अगस्त सोमवार को शाम 4 बजे मंदिर प्रांगण से निकलेगी। सवारी में भगवान महाकाल पांच स्वरूप में भक्तों को दर्शन देंगे। इससे पहले मंदिर के सभामंडप में भगवान श्री चन्द्रमोलेश्वर का पूजन-अर्चन किया जाएगा। सवारी में पालकी में श्री चन्द्रमोलेश्वर, हाथी पर श्री मनमहेश, गरुड रथ पर श्री शिवतांडव, नन्दी रथ पर श्री उमा-महेश और डोल रथ पर श्री होल्कर स्टेट के मुखारविंद शामिल रहेंगे। मंदिर के मुख्य द्वार पर सशस्त्र पुलिस बल के जवान पालकी में विराजित भगवान को सलामी देंगे।

परंपरागत मार्ग से निकलेगी सवारी : सवारी परंपरागत मार्ग से होते हुए महाकाल चौराहा, गुदरी चौराहा, बक्षी किया जाएगा। इसके बाद सवारी रामानुजकोट, मोड़ की धर्मशाला, कार्तिक चौक, खाती का मंदिर,



सत्यनारायण मंदिर, ढाबा रोड, टंकी चौराहा, छत्री चौक, गोपाल मंदिर, पटनी बाजार और गुदरी बाजार से होते हुए पुनः श्री महाकालेश्वर मंदिर लौटेंगी। सवारी के साथ मध्यप्रदेश के धार्मिक पर्यटन स्थलों की झाकियां भी

शामिल होंगी। इनमें श्री राजाराम लोक ओरछ, मां बगलामुखी माता मंदिर, मां शारदा शक्तिपीठ मैहर और देवीलोक मां श्री बिजासन माता धाम सलकनपुर की प्रतिकृतियां प्रदर्शित की जाएंगी।

छतरपुर में 25 घंटे बाद मिला युवक का शव-ग्रामीण ने सांस रोककर डुबकी लगाकर निकाला शव, एसडीआरएफ और हमीरपुर की टीम नहीं ढूंढ पाई

छतरपुर, (एजेंसी)। छतरपुर के जुझारनगर थाना क्षेत्र के बारीगढ़ में मां धंधागिरी मंदिर के सरोवर में एक युवक की डूबने से मौत हो गई। 18 वर्षीय प्रशांत अहिरवार शनिवार सुबह 11 बजे अपने दोस्त दिलीप सिंह के साथ सरोवर में नहाने गया था। प्रशांत लवकुशनगर में रहकर बीएससी प्रथम वर्ष की पढ़ाई कर रहा था और खाद्यबंधन पर अपने गांव हटवा आया हुआ था। दोनों युवक तैरना नहीं जानते थे। वे पहले तालाब के घाट पर नहा रहे थे। इसी दौरान प्रशांत का पैर सीढ़ी पर फिसल गया और वह पानी में डूब गया।

दिलीप ने तुरंत परिजनों को सूचना दी। इसके बाद पुलिस को जानकारी दी गई। पुलिस ने एसडीआरएफ की टीम बुलाई और रेस्क्यू ऑपरेशन शुरू किया। बाद में हमीरपुर की टीम को भी बुलाया गया। लेकिन रविवार सुबह तक भी शव नहीं मिला।

ग्रामीण ने निकाला शव : 25 घंटे बाद ग्राम पंचायत धवारी के ग्रामीण धनू अहिरवार ने सांस रोककर पानी में डुबकी लगाई और शव को



बाहर निकाला। धनू ने बताया कि वह कल से लगातार प्रयास कर रहा था। उसने पानी में 10 बार डुबकी लगाई थी। उसकी क्षमता पानी में 40 फीट नीचे जाने की है।

मृतक के पिता कालका अहिरवार ने क्षेत्रीय चंदला विधायक और मंत्री दिलीप अहिरवार से शाम को बात की थी। उन्होंने आश्वासन दिया था। लेकिन उसके बाद भी जिला प्रशासन, तहसीलदार और एसडीएम मौके पर नहीं पहुंचे। उनका कहना है कि अगर समय पर कार्रवाई

होती तो उनके बेटे की जान बच सकती थी। युवक के शव को पोस्टमार्टम के लिए लवकुश नगर अस्पताल भेजा गया है।आरोपी ने कुछ युवाओं से रुपए बैठने के बाद उन्हें नौकरी के फर्जी नियुक्ति पत्र भी दिए थे। खुफिया शाखा को आरोपित के पास से भी कुछ फर्जी नियुक्ति पत्र एवं फर्जी दस्तावेज भी मिले हैं, इनमें सील लगी पाई गई है। मिलिट्री इंटेलिजेंस ने आरोपी से जो दस्तावेज जब्त किया उनमें हेड क्वार्टर एरिया से जॉर्निंग लेटर दिए गए हैं।

रतलाम, (एजेंसी)। रतलाम के पोएडटी कॉलोनी में रहने वाले हरीश खंडेलवाल (30) ने 8 जुलाई को जहर खाकर आत्महत्या कर ली। मरने से पहले उसने तीन वीडियो बनाए थे। जिसमें रोते हुए अपनी मौत का जिम्मेदार पत्नी की बहनों (सालियों) और ससुराल वालों को बताया था। घटनास्थल रेलवे क्षेत्र से जुड़ था। एक माह बाद जीआरपी चौकी ने युवक की मौत के पहले बनाए वीडियो व परिजनों के बयानों के आधार पर मृतक की पत्नी, पत्नी के प्रेमी समेत सास व सालियों पर आत्महत्या के लिए उकसाने का केस दर्ज किया है। जीआरपी चौकी के अनुसार हरीश खंडेलवाल ने वीडियो बनाकर सत्यनास की गोलियां खाकर मौत को गले लगाया था। वीडियो व परिजनों के बयान लिए गए। जांच के बाद पत्नी लक्ष्मी राजोरिया, पत्नी के प्रेमी दीपक सेन, पत्नी की मां गुलाबबाई, तीन बहनों इंदिरा, ज्योति व आरती सभी निवासी इंदौर पर केस दर्ज किया है।

मायके चली गई थी पत्नी:बयान में मृतक हरीश की बहन



ने बताया था हरीश की शादी 7 दिसंबर 24 को हुई थी। 25 मई 25 को पत्नी मायके चली गई। पत्नी गर्भवती थी। 8 जुलाई 25 को रात 11 बजे हरीश ने सैलाना बस स्टैंड ब्रिज के नीचे जहर खा लिया। हरीश ने अपने चचेरे भाई कुलदीप को फोन कर कहा था कि वह अब नहीं जीना चाहता। कुलदीप जब वहां पहुंचा तो हरीश को उल्टियां हो रही थीं। वह उसे तत्काल जिला अस्पताल और फिर मेडिकल कॉलेज ले गया, इलाज का दौरान उसकी मौत हो गई।

प्रेम-प्रसंग सामने आया : मृतक के पिता चुनौलाल, मां

कलावती, चचेरे भाई कुलदीप, बहन ज्योति आदि के बयान लिए। हरीश की पत्नी लक्ष्मी का दीपक सेन उर्फ वीर निवासी इंदौर से प्रेम-प्रसंग सामने आया। लक्ष्मी की मां गुलाबबाई, बहन इंदिरा, ज्योति और आरती उसे बार-बार मायके ले जाती थी। हरीश के रोकने पर उसे हाथ-पैर तुड़वाने और झूठे केस में फंसाने की धमकी देना बताया। जहर खाने से पहले हरीश द्वारा बनाए गए तीन वीडियो भी जब्त किए। इसमें उसकी मौत हो गई।

नर्मदापुरम में 10 दिन बाद छापे बादल:13 अगस्त से हल्की बारिश की उम्मीद, लोगों को उमस से मिलेगी राहत

नर्मदापुरम, (एजेंसी)। नर्मदापुरम जिले में पिछले 10 दिनों से लगातार चिलचिलाती धूप और उमस ने लोगों को बेहाल कर रखा है। तापमान और नमी का स्तर बढ़ने से अगस्त माह में भी लोग मार्च-अप्रैल जैसी गर्मी का अनुभव कर रहे हैं। हालांकि रविवार सुबह से मौसम में बदलाव के संकेत मिले हैं और बादल छापे हुए हैं, जिससे लोगों को आशिक राहत मिली है। मौसम वैज्ञानिकों के अनुसार, नर्मदापुरम जिले में अगले दो दिनों तक हल्की से मध्यम बारिश हो सकती है, जबकि 13 अगस्त के आसपास अच्छी बारिश की संभावना जताई गई है। इसके बाद मौसम पूरी तरह से करवट ले सकता है। जनजातीय नृत्य भी होगा इसके अलावा चार जनजातीय कलाकारों के दल भी प्रस्तुति देंगे। बैतुल से गौड़ जनजातीय उत्क्या नृत्य, खजुराहो से कछियाई लोक नृत्य, दमोह से बवाई लोक नृत्य और डिण्डोरी के गेडी जनजातीय नृत्य की प्रस्तुतियां आकर्षण का केंद्र होंगी। यह भाद्रपद माह की पहली और



क्रम अनुसार पांचवी सवारी है।

बंगाल की खाड़ी में बन रहा दबाव, मानसून हो रहा सक्रिय : बंगाल की खाड़ी के उत्तर-पश्चिमी और उससे लगे पश्चिम-मध्य हिस्से में कम दबाव का क्षेत्र बनने की संभावना है। इस सिस्टम का असर मध्यप्रदेश के कई हिस्सों में दिखाई देगा, खासकर नर्मदापुरम जिले में।मध्यगंज 7 लगातार कई

दिनों से बारिश न होने से क्षेत्र के किसान धान की फसल बचाने में जूझ रहे हैं। खेतों में नमी बनाए रखने के लिए किसान नदी-नालों और टयूबवेल से सिंचाई कर रहे हैं, लेकिन बिजली लोड ज्यादा होने से निर्धारित समय पर आपूर्ति नहीं मिल पा रही है। किसान संजीव मेहर ने कहा कि विभाग को कुछ समय के लिए 24 घंटे की बिजली

आपूर्ति कम कर, खेतों में तय समय पर बिजली देना चाहिए, ताकि फसल बच सके। उन्होंने कहा-किसान है तो सब कुछ है, किसान नहीं तो कुछ नहीं।- ग्राम सेवक रजनी अहिरवार ने बताया कि जिन खेतों में रोपाई हो चुकी है, उनमें इस समय कल्ले बनने की अवस्था है। ऐसे में खेतों में नमी बनाए रखना बेहद जरूरी है। पानी नहीं मिलने पर पौधों की वृद्धि और उत्पादन, दोनों पर असर पड़ेगा। किसान अब छम-छम बारिश का बेसब्री से इंतजार कर रहे हैं।मौसम विभाग के अनुसार, अब तक प्रदेश में 28.7 इंच बारिश हो चुकी है, जो कुल बारिश का 77 प्रतिशत है। जून-जुलाई में स्ट्रॉंग सिस्टम की वजह से अब तक 37 प्रतिशत बारिश जायेद हो चुकी है। इसमें भी पूर्वी हिस्सा जैसे-जबलपुर, रीवा, सागर और शहडोल संभाग ठीक है।एमपी में पिछले 7 दिन से तेज बारिश का दौर थमा हुआ है। किसी भी जिले में तेज पानी नहीं गिरा। इससे गर्मी का असर बढ़ गया है। गुरुवार को 10 से ज्यादा जिलों में दिन का पारा 34 डिग्री के पार पहुंच गया। इंदौर और उज्जैन संभाग की स्थिति ठीक नहीं है। इंदौर संभाग के 8 में से 5 जिले ऐसे हैं, जहां 13 इंच से कम पानी गिरा है। सिर्फ अलीगंजपुर

और झाबुआ में ही 20 इंच से ज्यादा पानी गिरा है। दूसरी ओर, ग्वालियर में सबसे ज्यादा 35 इंच बारिश हो चुकी है। यहां कुल बारिश का कोटा पूरा हो चुका है। जबलपुर और भोपाल की तस्वीर भी बेहतर है।

मौजूदा मानसून ट्रफ पंजाब, हरियाणा, दिल्ली होते हुए उत्तर-पूर्वी बंगाल की खाड़ी तक फैला हुआ है। वहीं, एक चक्रवातीय परिसंचरण उत्तर प्रदेश की ओर सक्रिय है। इन दो मौसमी गतिविधियों के प्रभाव से जिले में हल्की से मध्यम बारिश संभव है।

अब तक हुई बारिश का आंकड़ा : 1 जून से 10 अगस्त तक जिले में औसतन 35.06 इंच बारिश रिकॉर्ड की गई है। यह आंकड़ा पिछले साल की तुलना में थोड़ा बेहतर है। वर्ष 2024 में इसी अवधि में 34.09 इंच बारिश दर्ज की गई थी।

तवा डैम भर चुका, नर्मदा में जलस्तर मामूली बढ़ा : बारिश के बावजूद नर्मदा नदी का जलस्तर अपेक्षाकृत कम बना हुआ है। तवा डैम पूरी तरह लंबालब हो चुका है। वर्तमान जलस्तर 1160.49 फीट (गवर्निंग लेवल से ऊपर) सेतानी घाट पर नर्मदा का जलस्तर 937.70 फीट, जो सामान्य गर्मियों के जलस्तर से मात्र 3.3 फीट ज्यादा है।

सिवनी के सत्येंद्र का दिल इराक में धड़केगा: मेडिकल छात्रा को किया गया ट्रांसप्लांट ,सड़क दुर्घटना में ब्रेनडेड हुआ था युवक



जबलपुर, (एजेंसी)। सिवनी जिले के 31 साल के सत्येंद्र यादव सड़क हादसे में गंभीर रूप से घायल हो गए थे। उन्हें इलाज के लिए मेडिकल कॉलेज में भर्ती कराया गया, लेकिन डॉक्टरों ने 7 अगस्त को उन्हें ब्रेन डेड घोषित कर दिया। इसके बाद डॉक्टरों ने परिजनों को अंगदान करने की सलाह दी, जिसे उन्होंने सहमत दे दी। सत्येंद्र का दिल (हार्ट), लिवर और दोनों किडनियां दान कर दी गईं। सत्येंद्र का हार्ट इराक की रहने वाली मेडिकल छात्रा नूर को लगाया गया है। अहमदाबाद के एक अस्पताल में सफल हार्ट ट्रांसप्लांट किया गया। नूर पिछले दो साल से दिल की गंभीर बीमारी से जूझ रही थी। इराक में दिल नहीं मिलने के बाद उसने गुजरात स्टेट ऑर्गन एंड टिशू ट्रांसप्लांट ऑर्गनाइजेशन में रजिस्ट्रेशन करवाया था। अब सत्येंद्र का दिल लगने के बाद नूर भी सामान्य जिंदगी जी सकती है। सत्येंद्र का लिवर भोपाल में भर्ती एक मरीज को लगाया गया, जबकि एक किडनी जबलपुर के मरीज को ट्रांसप्लांट की गई। अब सवाल उठता है कि भारतीय मरीजों की जरूरत के बीच विदेशी नागरिक को अंग कैसे मिला दरअसल, नेशनल ऑर्गन एंड टिशू ट्रांसप्लांट ऑर्गनाइजेशन अंगदान के बाद अंगों का आवंटन एक तय सूची के हिसाब से करता है। सत्येंद्र का हार्ट जबलपुर में उपलब्ध हुआ था, लेकिन मध्यप्रदेश में उस वक्त कोई जरूरतमंद मरीज नहीं था। ऐसे में तय प्रक्रिया के तहत यह अंग गुजरात को आवंटित किया गया। वहां भी कोई भारतीय मरीज न मिलने पर विशेष अनुमति लेकर हार्ट नूर को ट्रांसप्लांट किया गया।

बम की तरह फटे सिलेंडर, 100 फीट ऊंची लपटें उठी-राजगढ़ में 5 से ज्यादा ब्लास्ट हुए, दहशत में आकर इधर-उधर भागे लोग



राजगढ़, (एजेंसी)। राजगढ़ में एक कियोस्क सेंटर में आग लग गई। जिससे वहां रखे गैस सिलेंडरों में एक-एक कर ब्लास्ट होने लगे। गैस सिलेंडर बम की तरह फटे। आग की लपटें करीब 100 फीट की ऊंचाई तक उठी। ये घटना शनिवार शाम की जिले के जौरापुर थाना क्षेत्र के गागोरनी की है। जहां बस स्टैंड पर स्थित एक कियोस्क सेंटर में आग लगी। दूर से ही लपटें दिखाई दे रही थी। बताया जा रहा है कि सिलेंडर के ठीक पास किसी वजह से आग लगने से यह हादसा हुआ। स्थानीय लोगों ने बताया- दुकान में रखे गैस सिलेंडर एक के बाद एक तेज धमाकों के साथ फटने लगे। 5 से ज्यादा धमाकों की आवाज आई। इससे स्टैंड पर अफरा-तफरी मच गई। लोग दहशत में इधर-उधर भागने लगे।

दूर तक दिखाई दिया काला धुआं : लपटों के साथ उठता काला धुआं दूर-दूर तक दिखाई दे रहा था। घटना की जानकारी मिलते ही पुलिस और खिलवीपुर तहसीलदार विनोद गोपाल मौके पर पहुंचे। तहसीलदार ने बताया कि आग लगी दुकान प्रेम सिंह लववशी की है। अधिकारियों ने कहा कि आग और धमाके के कारणों का अभी तक पता नहीं चल सका है। दुकान से इंडेन कंपनी के कुछ सिलेंडर बरामद किए गए हैं और मामले की विस्तृत जांच जारी है। कितने सिलेंडर में ब्लास्ट हुआ अभी तक इसकी पुष्टि नहीं हो पाई है। बता दें कि दुकानों में रखकर अवैध रूप से गैस सिलेंडर बेचने की शिकायत पर कुछ दिनों पहले प्रशासन ने क्षेत्र में कार्रवाई की थी।

सीहोर में सूखने लगी सोयाबीन की फसल-किसानों ने खेतों में प्रदर्शन कर सरकार से मुआवजे मांगा



सीहोर, (एजेंसी)। सीहोर में एक सप्ताह से वर्षा की कमी के कारण सोयाबीन की फसल खराब होने लगी है। इससे परेशान किसानों ने खेतों में खड़े होकर प्रदर्शन किया है। किसानों ने सरकार से फसल का सर्वे करारकर मुआवजा देने की मांग की है। कृषि मंत्री शिवराज सिंह चौहान और राजस्व मंत्री करण सिंह वर्मा के क्षेत्र इछवर में सोयाबीन की फसल बुरी तरह प्रभावित हुई है। इछवर के ग्राम पंचायत में किसानों ने अपने खेतों में खड़े होकर विरोध प्रदर्शन किया। किसानों का कहना है कि शिकायत करने के बावजूद अधिकारियों ने अभी तक खेतों का निरीक्षण नहीं किया है। एकआईआर दर्ज होने के बाद उसे तत्काल प्रभाव से निलंबित कर दिया है। ग्रामीणों और परिजन ने मांग की। आकड़ों के अनुसार, सीहोर जिले में अब तक 647 एमएम बारिश हुई है। पिछले साल इसी अवधि में 748 एमएम बारिश दर्ज की गई थी। इछवर क्षेत्र में इस साल अभी तक 614 एमएम बारिश हुई है। जबकि पिछले साल इसी समय 964 एमएम बारिश दर्ज की गई थी। इस प्रकार इछवर में इस वर्ष बारिश में काफी कमी आई है, जिससे फसलें प्रभावित हो रही हैं।छात्राओं की बात सुनकर परिजन आक्रोशित हो गए और गुरुवार दोपहर बड़ी संख्या में ग्रामीणों के साथ स्कूल पहुंचकर हंगामा किया। ग्रामीणों ने आरोपी शिक्षक को पकड़कर पुलिस के हवाले कर दिया। परिजन का आरोप है कि शिक्षक 55 वर्षीय फूल मोहम्मद पिछले 15 दिनों से छात्राओं के साथ बेड टच जैसी अश्लील हरकतें कर रहा था।

लंबे समय के बाद अपनी बहनों से मिलकर
बहुत खुश हूं:आकाश दीप ने रक्षा बंधन मनाया



लखनऊ, ऐंजंसी । इंग्लैंड के खिलाफ हाल ही में समाप्त हुई पांच मैचों की टेस्ट सीरीज़ के बाद, भारतीय क्रिकेटर आकाश दीप ने मैदान से कुछ पल दूर रहकर अपने परिवार से मुलाकात की। लखनऊ में अपनी बहनों से मिलने के बाद, इस तेज गेंदबाज ने उनके साथ रक्षाबंधन मनाकर इस खास मौके को यादगार बनाया। आकाश दीप ने पुनर्मिलन की खुशी व्यक्त करते हुए मिडिया से कहा, «मैं बहुत खुश हूँ क्योंकि मैं लंबे समय के बाद अपनी बहनों से मिल पाया हूँ... हम अपनी हर सफलता का जश्न अपनी बहनों के साथ मनाते हैं। आकाश एंड्रसन-तेंदुलकर टुॉफी के दूसरे टेस्ट में भारत को जीत दिलाने वाले मुख्य खिलाड़ियों में से एक थे; उन्होंने अपना सिर ऊंचा करके 10/187 के साथ इंग्लैंड में किसी भारतीय द्वारा सर्वश्रेष्ठ प्रदर्शन किया तथा इंग्लैंड में किसी भारतीय द्वारा किया गया यह दूसरा दस विकेट का प्रदर्शन था। बर्मिंघम टेस्ट के दौरान यह उमंग और भी तेज हो गई जब जसप्रीत बुमराह नहीं खेले। भारत के 587 रनों के जवाब में, आकाशदीप ने डकेट और ओली पोप को आउट किया, जबकि सिराज ने क्रॉली का क्रीज पर बने रहना समाप्त किया। अगले दिन, तीसरे दिन, सिराज ने स्टोक्स और रूट को जल्दी-जल्दी आउट कर इंग्लैंड का स्कोर 84/5 कर दिया। ब्रक और जेमी ने छठे विकेट के लिए 303 रनों की साझेदारी करते हुए विशाल शतक जड़े और पारी की हार टाली, लेकिन सिराज ने एक छक्का और आकाशदीप ने एक चौका लगाकर इंग्लैंड की पारी 407 रनों पर समाप्त की। जब 608 रनों का लक्ष्य रखा गया, तो आकाश ने बेल की तरह तेजी से इंग्लैंड के शीर्ष क्रम को तहस-नहस कर दिया और ७०%बॉल ऑफ द सीरीज% (महान सचिन तेंदुलकर के अनुसार) जो रूट को आउट कर दिया। उनकी गेंद आक्रमक फुल लेंथ पर पिच हुई और रूट की गिर्लियों से टकराकर दूर जा गिरी। इंग्लैंड 271 रनों पर ढेर हो गया और 336 रनों से भारी हार का सामना करना पड़ा। आकाश ने दूसरी पारी में 99 रन देकर 6 विकेट लिए। उन्होंने 36.46 की औसत से 13 विकेट लिए, जिसमें एक ऐतिहासिक दस विकेट भी उनके नाम रहा। ओवल में खेले गए आखिरी टेस्ट में भी उन्होंने बल्ले से अहम भूमिका निभाई और 94 गेंदों पर 12 चौकों की मदद से 66 रन बनाए। वह चौथे नंबर पर मुश्किल स्थिति में बल्लेबाजी करने आए और बाएं हाथ के बल्लेबाज यशस्वी जायसवाल के साथ 107 रनों की महत्वपूर्ण साझेदारी की।

निशा और मुस्कान ने स्वर्ण पदक जीता, 10 में से 9 भारतीय महिलाएं एशियाई अंडर-19 मुक्केबाजी चैंपियनशिप में पदक के साथ लौटीं



बैकॉक, ऐंजंसी। भारत की युवा महिला मुक्केबाजों ने महाद्वीपीय मुक्केबाजी में अपनी बढ़ती ताकत को रेखांकित किया क्योंकि निशा (54 किग्रा) और मुस्कान (57 किग्रा) ने रविवार को बैकॉक, थाईलैंड में अंडर 19 एशियाई मुक्केबाजी चैंपियनशिप 2025 में स्वर्ण पदक जीता, और पांच अन्य ने रजत पदक जीता। अंडर-19 स्पर्धा में भाग ले रही 10 महिला मुक्केबाजों में से नौ पदक लेकर लौटेंगी - जिनमें दो स्वर्ण, पांच रजत और दो कांस्य पदक शामिल हैं - जो कजाकिस्तान, उज्बेकिस्तान और चीन जैसे देशों के साथ एक उभरती हुई शक्ति के रूप में भारत की स्थिति को प्रदर्शित करेंगे। निशा ने दिन के दूसरे मुकाबले में भारत के लिए स्वर्ण पदक का खाता खोला जब उन्होंने तीसरे और अंतिम राउंड में चीन की सिरई यांग के खिलाफ 4-1 से जीत दर्ज करते हुए अपना स्तर ऊंचा किया। इसके बाद मुस्कान ने भारत के लिए लगातार दूसरी जीत दर्ज की, उन्होंने 1 न एमैक को 3-2 से हराकर स्प्लिट डिसीशन हासिल किया।

न्यूजीलैंड के ऑलराउंडर थेमिसन न्यूटन ने अंतरराष्ट्रीय क्रिकेट से संन्यास की घोषणा की



नई दिल्ली ,ऐंजंसी ।न्यूजीलैंड की ऑलराउंडर थेमिसन न्यूटन ने रविवार को 10 वनडे और 15 टी 20 आई के 14 साल के करियर के बाद क्रिकेट के सभी प्रारूपों से संन्यास की घोषणा की है। आईसीसी वेबसाइट के अनुसार, न्यूटन 2016 आईसीसी महिला टी-20 विश्व कप में टीम का हिस्सा थीं, जहां न्यूजीलैंड की महिलाएं सेमीफाइनल में अंतिम चैंपियन वेस्टइंडीज की महिलाओं से छह रन से हारकर फाइनल में जगह बनाने से चूक गई थीं।

रोहित शर्मा और विराट कोहली वनडे में शानदार, अगर अच्छा प्रदर्शन करते हैं तो उन्हें खेलना जारी रखना चाहिए: सौरव गांगुली

नई दिल्ली, ऐंजंसी । पूर्व भारतीय कप्तान सौरव गांगुली का रविवार को मानना है कि रोहित शर्मा और विराट कोहली को तब तक एकदिवसीय मैच खेलते रहना चाहिए जब तक वे अच्छे प्रदर्शन कर रहे हैं, क्योंकि पचास ओवरों के प्रारूप में उनका रिकॉर्ड शानदार है। मीडिया रिपोर्टों पर प्रतिक्रिया व्यक्त करते हुए कि ऑस्ट्रेलिया में आगामी एकदिवसीय श्रृंखला इस दिग्गज जोड़ी के लिए आखिरी हो सकती है, गांगुली ने कहा कि उन्हें ऐसी किसी भी बात की जानकारी नहीं है। जब उसे इस अटकल के बारे में पूछा गया तो उन्होंने कहा, मुझे इसकी जानकारी नहीं है, मैं इस पर कोई टिप्पणी नहीं कर सकता।गांगुली ने हालांकि इस बात पर जोर दिया कि उनके करियर को लम्बा करने में प्रदर्शन ही निर्णायक कारक होना चाहिए। यह कहना मुश्किल है। जो भी अच्छा करेगा, वह खेलेगा। अगर वे अच्छा करते हैं, तो उन्हें खेलना जारी रखना चाहिए। कोहली का वनडे रिकॉर्ड शानदार है, यहाँ तक कि रोहित शर्मा का भी। दोनों ही सीमित ओवरों के क्रिकेट में कमाल के हैं, उन्होंने एडव्यूएल एग्री बिजनेस लिमिटेड इवेंट के दौरान कहा।

रिपोर्टों के अनुसार, अक्टूबर में ऑस्ट्रेलिया का दौरा दो महान भारतीय खिलाड़ियों कोहली और रोहित के लिए



अंतिम एकदिवसीय मैच हो सकता है, जो पहले ही टी20 और टेस्ट में अपना अंतिम मैच खेल चुके हैं। दोनों ने अब तक इस बात पर कोई प्रतिबद्धता नहीं जताई है कि उनका लक्ष्य 2027 विश्व कप है या नहीं। भारत का

ऑस्ट्रेलिया का एकदिवसीय दौरा 19 अक्टूबर से शुरू होगा, जिसके मैच पर्थ, एडिलेड और सिडनी में होंगे, इसके बाद दिसंबर में दक्षिण अफ्रीका के खिलाफ तीन घरेलू एकदिवसीय मैच खेले जाएंगे। 2026 कैलेंडर में न्यूजीलैंड,

अफगानिस्तान, इंग्लैंड, वेस्टइंडीज के खिलाफ एकदिवसीय श्रृंखला और न्यूजीलैंड के खिलाफ एक और प्रतियोगिता शामिल है।

दुबई में 9 सितंबर से होने वाले टी-20 एशिया कप के बारे में गांगुली ने कहा कि भारतीय टीम प्रबल दावेदार होगी, क्योंकि इंग्लैंड में पांच टेस्ट मैचों की श्रृंखला 1 के बाद उसे काफी जरूरी ब्रेक मिला है। वे ब्रेक पर हैं। आईपीएल के बाद, उन्होंने पाँच टेस्ट मैच खेले और अब वे 9 सितंबर से एशिया कप खेलेंगे। भारत बहुत मजबूत है, और अगर वे लाल गेंद वाले क्रिकेट में मजबूत हैं, तो सफेद गेंद वाले क्रिकेट में और भी मजबूत हैं। इसलिए, मेरी राय में, भारत प्रबल दावेदार है, और दुबई के अच्छे विकेटों पर उन्हें हराना बहुत मुश्किल होगा। टेस्ट कप्तान के रूप में शुभमन गिल की संभावनाओं के बारे में पूछे जाने पर, गांगुली ने युवा भारतीय टेस्ट कप्तान की जमकर तारीफ की- «वह भारत के टेस्ट कप्तान हैं, और उनका भविष्य उज्ज्वल है, उन्होंने कहा। गांगुली ने आगे कहा कि वह क्रिकेट प्रशासन में दूसरी पारी के लिए पूरी तरह तैयार हैं और नामांकन दाखिल करेंगे। बीसीसीआई के पूर्व अध्यक्ष, जो 2015 के मध्य से अक्टूबर 2019 तक सीएबी के अध्यक्ष थे, ने कहा, “यदि सदस्य चाहेंगे तो (सीएबी अध्यक्ष पद के लिए) नामांकन दाखिल करेंगे।”

असम में स्वतंत्रता सेनानी झगरू गौर मेमोरियल फुटबॉल टूर्नामेंट का चौथा संस्करण शुरू



सोनितपुर, ऐंजंसी। स्वतंत्रता सेनानी झगरू गौर मेमोरियल फुटबॉल टूर्नामेंट के चौथे संस्करण का उद्घाटन शनिवार को असम के सोनितपुर जिले के सोनाबील टी एस्टेट में किया गया। 9 से 24 अगस्त तक आयोजित होने वाला यह टूर्नामेंट असम के उदलगुरी जिले के ओरंगजुली चाय बागान के निवासी, एक सम्मानित आदिवासी स्वतंत्रता सेनानी, झगरू गौर को श्रद्धांजलि है। भव्य उद्घाटन समारोह में 106 आर्टिलरी ब्रिगेड के कमांडर, ब्रिगेडियर तनुज पांडे मुख्य अतिथि के रूप में उपस्थित थे।आयोजक टीम ने उनका गर्मजोशी से स्वागत किया तथा पारंपरिक आदिवासी सांस्कृतिक प्रस्तुतियाँ दीं, जिनमें स्थानीय युवाओं द्वारा जीवंत परिधानों में प्रस्तुत किया गया अंतरराष्ट्रीय स्तर पर प्रसिद्ध झुपुर नृत्य भी शामिल था। उद्घाटन कार्यक्रम के एक भाग के रूप में, राष्ट्रीय और राज्य स्तर के फुटबॉल खिलाड़ियों तथा चाय बागान समुदायों के अन्य खेल खिलाड़ियों को भी उनकी उपलब्धियों और योगदान के लिए बड़े उत्साह के साथ सम्मानित किया गया। अपने संबोधन में ब्रिगेडियर पांडे ने कहा, «खेल

केवल खेल नहीं है, यह जीवन है। यह अनुशासन, एकता, नेतृत्व और चरित्र सिखाता है। मुझे यहां के युवाओं की ऊर्जा और समर्पण देखकर गर्व हो रहा है।टूर्नामेंट का उद्घाटन मैच भूटेकाचांग टी एस्टेट एफसी और तेजपुर घाघरा टी एस्टेट एफसी के बीच खेला गया। यह एक कड़ा और रोमांचक मुकाबला था, जहाँ दोनों टीमों ने अपना सर्वश्रेष्ठ प्रदर्शन किया। यह मैच एक्शन और रोमांचक क्षणों से भरपूर था, जिसने इस क्षेत्र में फुटबॉल के प्रति अपार प्रतिभा और जुनून को दर्शाया।आस-पास के चाय बागानों से 6000 से ज्यादा दर्शक मैच देखने के लिए इकट्ठा हुए, जिससे एक जोशपूर्ण और उत्सवी माहौल बन गया। फुटबॉल प्रेमियों, परिवारों और स्थानीय नेताओं ने उत्साहपूर्वक तालियाँ बजाईं, जिससे समुदाय में इस खेल की गहरी जड़ें और लोकप्रियता का प्रदर्शन हुआ। यह टूर्नामेंट असम के चाय बागान क्षेत्र का सबसे बड़ा और सबसे प्रतिष्ठित फुटबॉल टूर्नामेंट माना जाता है, जो युवा खिलाड़ियों को अपने कौशल का प्रदर्शन करने और खेल भावना प्रदान करता है।

खेलो इंडिया अस्मिता महिलाओं की भागीदारी बढ़ाने के लिए खेलों में एक सकारात्मक कार्रवाई है: केन्द्रीय राज्य मंत्री रक्षा खडसे



जलगांव, ऐंजंसी । 10 अगस्त (एएनआई) खेलों में महिलाओं की भागीदारी बढ़ाने के एक महत्वपूर्ण प्रयास के तहत, युवा के जलगांव स्थित गोदावरी इंजीनियरिंग कॉलेज ग्राउंड में खेलो इंडिया अस्मिता फुटबॉल लीग 2025-26 का उद्घाटन किया। सकारात्मक कार्रवाई के सिद्धांत को मूर्त रूप देने वाली एक सशक्त पहल, इस लीग को उद्देश्य पूर्ण क्षेत्र के विविध समुदायों की युवा महिला प्रतिभाओं को उजागर करना और उनका पोषण करना है।

एक दिवसीय आयोजन, जिसकी आधिकारिक शुरुआत एक उद्घाटन समारोह

के साथ हुई, में 13 वर्ष और उससे कम आयु के महत्वाकांक्षी फुटबॉल खिलाड़ी एक साथ आए। रक्षा खडसे ने उपस्थित लोगों को संबोधित करते हुए कहा कि यह वह मंच है जहाँ जुनून प्रदर्शन में बदल जाता है, क्योंकि यह लीग महिला खेलों में छिपी अप्रयुक्त प्रतिभा को उजागर करना चाहती है। यह प्रतियोगिता पहली बार खेलने वाले खिलाड़ियों से लेकर छिपे हुए चैंपियन तक, सभी के लिए एक मंच प्रदान करने के लिए डिज़ाइन की गई है।

उन्होंने लीग के व्यापक उद्देश्य पर भी जोर दिया। उन्होंने कहा, यह लीग सिर्फ खेलों के बारे में नहीं है; यह बाधाओं को तोड़ने के बारे

में है। यह सकारात्मक कार्रवाई की दिशा में एक सशक्त कदम है, जो आदिवासी और अल्पसंख्यक समुदायों की महत्वाकांक्षी महिला खिलाड़ियों को सुविधों में लाता है। उन्होंने आगे कहा कि यह पहल सरकार के सबका साथ, सबका विकास के दर्शन का स्पष्ट प्रतीक है। खेलो इंडिया अस्मिता लीग, खेलो भारत नीति का एक प्रमुख घटक है, जो राष्ट्र निर्माण और महिला सशक्तिकरण के लिए खेलों को बढ़ावा देती है। यह लीग युवा लड़कियों के लिए एक सर्वांगीण मंच है, जो ऐतिहासिक असंतुलन को दूर करने और नए अवसर पैदा करने का काम करती है। यह पहल खेलों में महिलाओं के बारे में सोच बदल रही है।

न्यूजीलैंड ने महिला विश्व कप के लिए चेन्नई में प्रशिक्षण शुरू किया

चेन्नई , ऐंजंसी । मौजूदा टी20 विश्व कप चैंपियन, न्यूजीलैंड की महिला क्रिकेट टीम ने भारत और श्रीलंका में होने वाले आगामी आईसीसी महिला क्रिकेट विश्व कप की तैयारी के लिए चेन्नई में प्रशिक्षण शुरू कर दिया है। आईसीसी की आधिकारिक वेबसाइट के अनुसार, टीम का लक्ष्य एक ही समय में टी20 और 50 ओवर के दोनों खिताब जीतना है, जो इस खेल में एक दुर्लभ उपलब्धि है। 30 सितंबर से शुरू होने वाले वैश्विक मेगा इवेंट के लिए अपनी तैयारियों को तेज करते हुए, व्हाइट फर्नर्स के मुख्य कोच बेन सॉयर और सहायक कोच क्रेग मैकमिलन चेन्नई में चेन्नई सुपर किंग्स अकादमी में आयोजित दो सप्ताह के शिविर में 10 न्यूजीलैंड खिलाड़ियों की देखरेख कर रहे हैं। आईसीसी की आधिकारिक वेबसाइट के अनुसार, सॉयर ने ईएसपीएनक्रिकइंफो से शिविर के उद्देश्य पर चर्चा करते हुए कहा, इस समय न्यूजीलैंड में सदी का मौसम है, कोई क्रिकेट नहीं हो रहा है और विश्व कप से लगभग दो महीने दूर हैं।उन्होंने आगे कहा, «भारत में तैयारी के लिए, हम सात अनुबंधित खिलाड़ियों और फिर अपनी रुचि के तीन खिलाड़ियों को साथ लाने में सफल रहे हैं। इसलिए, हमें लगता है कि ये लड़कियां भविष्य में भी भारत में खूब क्रिकेट खेलेंगी।

अनुबंधित सात खिलाड़ियों में तेज गेंदबाज ऑलराउंडर जेस केर, युवा सलामी बल्लेबाज जॉर्जिया लिम्बर और ऑलराउंडर ब्रक हॉल्लिडे शामिल हैं, जबकि इजी शार्प, फ्लोरा डेवोनशायर और एम्मा मैकलियोड उभरते हुए खिलाड़ी हैं। क्रिकेट के अलावा, न्यूजीलैंड अपने खिलाड़ियों को उपमहाद्वीपीय परिस्थितियों के अनुकूल बनाने के तरीकों पर भी विचार कर रहा है। प्रबंधन हाई परफॉर्मंस स्पोट न्यूजीलैंड और विशेषज्ञ आहार विशेषज्ञ डॉ. क्रिस्टी फेयरबर्न से सलाह ले रहा है, जिन्होंने व्हाइट फर्नर्स के साथ-साथ ब्लैक फर्नर्स (न्यूजीलैंड



की महिला रम्बी टीम) के साथ भी काम किया है। न्यूजीलैंड की योजनाओं पर चर्चा करते हुए सॉयर ने कहा, «हमने पिछले पांच दिनों में वास्तव में कड़ी मेहनत करने की कोशिश की है और मुझे लगता है कि किसी तरह से ठीक होने की कोशिश नहीं करनी चाहिए, बल्कि इसे स्वाभाविक रूप से करने की कोशिश करनी चाहिए और अपने शरीर को परिस्थितियों के अनुकूल होने देना चाहिए। उन्होंने कहा, और अब हम तीन मैच खेल रहे हैं, हम अच्छी तरह से वापसी करने की कोशिश करेंगे। लेकिन हाँ, हमने वास्तव में खुद को जितना हो सके

उतनी गमी में उजागर करने की कोशिश की है। शिविर में तीन एक दिवसीय मैच होंगे, जिसके बाद दुबई में इंग्लैंड के खिलाफ एक दिवसीय मैच होंगे और महिला क्रिकेट विश्व कप (बेंगलुरु में दक्षिण अफ्रीका और भारत के खिलाफ) से पहले अभ्यास मैच होंगे, जिससे न्यूजीलैंड को इस आयोजन से पहले उपमहाद्वीपीय परिस्थितियों में खेलने का पर्याप्त समय मिल जाएगा। सॉयर ने कहा, «यह बहुत लाभदायक है, और इस वर्ष तो और भी अधिक, क्योंकि फरवरी के बाद से हमारा कोई आधिकारिक मैच नहीं हुआ है।

हर घर तिरंगा अभियान तथा स्वच्छता अभियान का प्रभावी क्रियान्वयन करें: मुख्यमंत्री

मुख्यमंत्री ने वीडियो कान्फ्रेंसिंग से की हर घर तिरंगा अभियान की समीक्षा

मीडिया ऑडीटर, रीवा (निप्र)। मुख्यमंत्री डॉ. मोहन यादव ने वीडियो कान्फ्रेंसिंग के माध्यम से हर घर तिरंगा अभियान तथा हर घर स्वच्छता अभियान की समीक्षा की। मुख्यमंत्री ने कहा कि हर घर तिरंगा अभियान तथा हर घर स्वच्छता अभियान का प्रभावी क्रियान्वयन करें। आगामी 15 अगस्त स्वतंत्रता दिवस तक जोर शोर से हर घर तिरंगा अभियान चलायें। इसके साथ-साथ जन्माष्टमी पर्व की भी तैयारी कर लें। जिले में स्वतंत्रता संग्राम के अमर सेनानियों और शहीदों की गाथाओं को संकलित कराकर उनका समुचित दस्तावेजीकरण करायें। स्वतंत्रता दिवस समारोह में प्रदेश की उपलब्धियों के साथ-साथ जिले की उपलब्धियों और विकास गाथाओं को भी आमजनता तक पहुंचायें। पूरे प्रदेश में हर घर तिरंगा अभियान और स्वतंत्रता दिवस का समारोह



पूरे उल्लास के साथ मनायें। मुख्यमंत्री ने कहा कि जिलों में नवीन उद्योगों की स्थापना तथा रोजगार मूलक कार्यों पर भी विशेष ध्यान दें। रोजगार मेलों का प्रभावी आयोजन करके युवाओं को विभिन्न योजनाओं और कार्यक्रमों के माध्यम से लाभांशित करायें। फसल बीमा की राशि किसानों के बैंक खाते में जारी की जा रही है। इसका भी समुचित प्रचार प्रसार

करें। बाढ़ और अतिवृष्टि से फसलों को हुई हानि का तत्काल सर्वे कराकर पीड़ितों को राहत राशि जारी करायें। वीडियो कान्फ्रेंसिंग में मुख्यमंत्री ने संभाग के कमिश्नर और कलेक्टरों से हर घर तिरंगा अभियान के संबंध में जानकारी ली। वीडियो कान्फ्रेंसिंग में कमिश्नर बीएस जामोद ने बताया कि हर घर तिरंगा अभियान के तहत



शहरी और ग्रामीण क्षेत्रों में कार्यक्रम आयोजित किये जा रहे हैं। शिक्षण संस्थाओं में पोस्टर प्रतियोगिता, निबंध प्रतियोगिता, तिरंगा रैली, भाषण प्रतियोगिता जैसे आयोजन लगातार किये जा रहे हैं। संभाग के सभी जिलों में 12 अगस्त को तिरंगा साइकिल रैली निकाली जायेगी। इसी तरह 13 अगस्त को तिरंगा यात्रा और स्वच्छता के लिए मैराथन का आयोजन किया जा रहा है।

वीडियो कान्फ्रेंसिंग में हर घर तिरंगा अभियान में शामिल विभिन्न विभागों की गतिविधियों की विभागवार जानकारी दी गयी। वीडियो कान्फ्रेंसिंग में कमिश्नर कार्यालय के एनआईसी कार्यालय से कमिश्नर तथा अन्य अधिकारी शामिल रहे। कलेक्टर प्रतिभा पाल, अपर कलेक्टर सपना त्रिपाठी तथा अन्य अधिकारी इसमें शामिल हुए।

गर्भवती गाय की पीट-पीटकर हत्या, एसपी ने दिए जांच के निर्देश

मीडिया ऑडीटर, रीवा (निप्र)। दुआरी गांव में शनिवार को एक युवक ने गर्भवती गाय को सड़क पर लाठी-डंडों से पीट-पीटकर मार डाला। घटना से क्षेत्र में तनाव का माहौल है। जानकारी के अनुसार, आरोपी विष्णु लोनिया ने श्यामाचरण पोटेक की गाय को सड़क पर रोककर उस पर लाठी-डंडों और पत्थरों से हमला किया। मौके पर मौजूद लोगों ने उसे रोकने का प्रयास किया, लेकिन वह नहीं माना और तब तक गाय को पीटता रहा जब तक उसकी मौत नहीं हो गई।

पीड़ित श्यामाचरण पोटेले ने बताया कि वह रोज की तरह अपनी गाय को चारागाह में चरने के लिए छोड़ा था। उन्होंने कहा- मैंने सोचा था कि रोज की तरह मेरी गाय चारा चरकर वापस आ जाएगी। लेकिन लोगों से इस घटना का पता चला। प्रत्यक्षदर्शी संतोषी पोटेले ने बताया कि आरोपी ने गाय को बेरहमी से पीटा। घटना की सूचना डायल 100 को दी गई, लेकिन कई बार फोन करने के बावजूद पुलिस मौके पर नहीं पहुंची।

मैहर की धरती बंटने नहीं देंगे, अमरपाटन के ग्रामों को रीवा में मिलाने का प्रस्ताव जनता के साथ विश्वासघात

मीडिया ऑडीटर, मैहर (निप्र)। तहसील अमरपाटन के ग्राम आनंदगढ़, आमिन, धोबहट, मुकुंदपुर, परसिया एवं पपरा को मैहर जिले से अलग कर रीवा जिले में मिलाने के प्रस्ताव ने पूरे क्षेत्र में आक्रोश की लहर पैदा कर दी है। जिला कांग्रेस अध्यक्ष धर्मेंश घई ने इस प्रस्ताव को जनभावनाओं के साथ खुला विश्वासघात करार देते हुए कहा कि कांग्रेस पार्टी और क्षेत्र की जनता इसे किसी भी कीमत पर स्वीकार नहीं करेगी। घई ने कहा कि यह सिर्फ प्रशासनिक बदलाव नहीं बल्कि हमारी सामाजिक सांस्कृतिक पहचान और विकास के अधिकारों पर सीधा हमला है। यह प्रस्ताव



मैहर जिला के गौरवपूर्ण क्षेत्र मे अतिक्रमण जैसा भी है जे भाजपा का योजनबद्ध सडयंत्र का हिस्सा है मैहर की धरती को कमजोर करने और यहां की जनता को हाशिये पर धकेलने का प्रयास है। हम इसे बर्दाश्त नहीं करेंगे।

उन्होंने आरोप लगाया कि शासन-प्रशासन बिना जनता की राय लिए ऐसे फैसले कर रहा है, जो स्थानीय विकास,

एमपी टास पोर्टल में पंजीयन 20 अगस्त तक होगा

मीडिया ऑडीटर, रीवा (निप्र)। शैक्षणिक सत्र 2024-25 के लिये नवीन आवेदनों हेतु एमपीटास पोर्टल पर आवेदन करने की प्रक्रिया पुनः प्रारंभ हो गयी है। आवेदनों हेतु पोर्टल पर नवीन आवेदन 5 अगस्त से 20 अगस्त तक भरे जा सकते हैं। सहायक संचालक पिछड़ावर्ग एवं अल्पसंख्यक ने समस्त शैक्षणिक संस्था प्रमुखों से अपेक्षा की है कि वर्ष 2024-25 नवीन के लंबित छात्रों से आवेदन भरने हेतु सूचित करें, ताकि निर्धारित समयवधि में पोर्टल में आवेदन किये जा सकें।

2 समुदायों के बीच हिंसक झड़प, देर रात जमकर चले पत्थर और शराब की बोतलें; 3 घायल

मीडिया ऑडीटर, रीवा (निप्र)। रानी तालाब के समीप स्थित बसोर बस्ती में शनिवार रात दो समुदायों के बीच मामूली विवाद ने हिंसक रूप ले लिया। कुचबधिया और बंसल समाज के बीच हुए इस संघर्ष में तीन लोग घायल हो गए। देर रात स्थिति इतनी बिगड़ गई कि दोनों ओर से पत्थर और शराब की बोतलें फेंकी गई। कुछ उपद्रवियों ने तलवारें भी लहराईं। तनाव की सूचना मिलते ही नगर पुलिस अधीक्षक (सीएसपी) राजीव पाठक के नेतृत्व में बिछिया, कोतवाली, समान और सिविल लाइन थानों का पुलिस बल

मौके पर पहुंचा। देखते ही देखते पूरा क्षेत्र पुलिस छावनी में तब्दील हो गया। पुलिस ने किसी भी अग्रिय घटना को रोकने के लिए इलाके में सुरक्षा बढ़ा दी है। नशे में धुत युवकों ने बाइक टच होने पर की मारपीट: थाना प्रभारी श्रृंगेश राजपूत ने बताया कि बाइक टच होने को लेकर नशे में धुत तीन युवकों ने करण बंसल पर हमला कर दिया।पुलिस के अनुसार, करण बंसल बाइक से जा रहे थे। रानी तालाब के पास उनकी बाइक दूसरी बाइक से टच हो गई। इस पर नशे में धुत सोहेल, किशन और अमर ने

उन पर हमला कर दिया। विवाद बढ़ने पर दोनों पक्षों के लोग सड़क पर आ गए और एक-दूसरे पर पत्थर और शराब की बोतलें फेंकने लगे। स्थिति को बिगड़ता देख पुलिस को सूचना दी गई। मौके पर भारी पुलिस बल तैनात किया गया। पुलिस ने करण बंसल की शिकायत पर तीनों आरोपियों के खिलाफ मामला दर्ज कर लिया है।

70 से अधिक पुलिसकर्मियों को मौके पर तैनात: स्थानीय लोगों ने बताया कि मामूली विवाद में दोनों पक्षों की ओर से तलवारें लहराई गईं।

अमर ज्योति परिवार का 21 सितंबर को नेत्रदान, देहदान परिजन सम्मान समारोह का कार्यक्रम

मीडिया ऑडीटर, सतना (निप्र)। अमर ज्योति परिवार द्वारा नेत्रदाता परिजन सम्मान समारोह कार्यक्रम का आयोजन 21 सितंबर को किया जाएगा। इस कार्यक्रम की कार्ययोजना रोटरी क्लब, सर्किट हाउस में संयोजक मनोहर डिगवानी की उपस्थिति में बनाई गई। कार्यक्रम दोपहर 3:30 बजे से प्रारंभ होगा, जिसमें नेत्रदान एवं देहदान कर मानवता की सेवा करने वाले महान व्यक्तियों के परिजनों का सम्मान किया जाएगा। आयोजन का उद्देश्य नेत्रदान के महत्व को समाज में व्यापक

रूप से प्रचारित करना और लोगों को प्रेरित करना है। इस दौरान संयोजक



मनोहर डिगवानी कमल पुरखानी अरोड़ा मनोज अरोरा मनमोहन माहेश्वरी बसंत शर्मा ललित खुराना श्याम लाल गुप्ता श्यामू ज्ञान खटवानी विभाष बनर्जी संजय वाधवानी विनोद गैलानी अनिल झुलवानी रूपेश वालेचा दीपक वाधवानी संदीप धूत तरुण ठक्कर दीपक चुगवानी उपस्थित रहे।

भव्य तिरंगा यात्रा, हर वर्ग में देशभक्ति का उत्साह

मीडिया ऑडीटर, सतना (निप्र)। स्वतंत्रता दिवस के पूर्व पर सतना में निकली विशाल तिरंगा यात्रा में हर वर्ग के लोगों का उत्साह देखने लायक रहा। बीटीआई मैदान से प्रारंभ हुई दोपहिया वाहन रैली में डी.जे. पर बजते देशभक्ति गीतों, भारत माता की जय और वंदे मातरम के गगनभेदी नारों से पूरा शहर गूंज उठा। तिरंगा यात्रा के संयोजक जिला उपाध्यक्ष मुरारी सोनी सह संयोजक शुभम तिवारी ने बताया कि यात्रा मार्ग से गुजरते हुए समाजसेवियों ने पुष्पवर्षा कर, मिठाई, नमकीन, बिस्किट, पानी और हलुआ वितरित कर देशभक्ति का परिचय दिया। तिरंगा यात्रा सेमरिया चौक, सर्किट हाउस चौक, स्टेशन रोड, जयस्तंभ चौक, अग्रसेन चौक, कलेक्ट्रेट, धवारी, राजेंद्र नगर, सिविल लाइन,



एसपी ऑफिस के सामने से होते हुए शहीद स्मारक में संपन्न हुई। भाजपा जिला अध्यक्ष पंडित भगवती प्रसाद पाण्डेय ने कहा कि तिरंगा यात्रा के माध्यम से हम राष्ट्र के प्रति अपने प्रेम को प्रकट कर रहे हैं। सदियों के संघर्ष के बाद मिली स्वतंत्रता के इस उत्सव

को ऐतिहासिक बनाना हमारा संकल्प है। उन्होंने मातृशक्ति की भूमिका का विशेष उल्लेख करते हुए कहा कि महिलाओं की भागीदारी देश, समाज और लोकतंत्र के निर्माण में बराबरी की है, और उनकी उपस्थिति इस यात्रा को ऐतिहासिक बनाय।

मध्यप्रदेश शासन की मंत्री प्रतिमा बागरी ने कहा कि महिला मोर्चा, युवा मोर्चा और भाजपा संगठन मिलकर तिरंगा यात्रा एवं हर घर तिरंगा अभियान को इस तरह मनाएंगे कि कोई भी घर ऐसा न हो जहां स्वतंत्रता दिवस पर तिरंगा न लहराए। उन्होंने तिरंगा यात्रा में महिलाओं की सक्रिय सहभागिता की

सराहना करते हुए सभी बहनों को धन्यवाद दिया।

तिरंगा यात्रा में सर्वधर्म सहभागिता, रचा इतिहास: सतना में निकली भव्य तिरंगा यात्रा ने इतिहास रच दिया। यात्रा में सर्व धर्म के लोगों की उत्साहपूर्ण भागीदारी ने भारत की एकता और अखंडता की मिसाल पेश की। यात्रा के दौरान गगनभेदी देशभक्ति नारों और तिरंगे की शान ने पूरे शहर को देशभक्ति के रंग में रंग दिया। कार्यक्रम में संबोधित करते हुए *सांसद गणेश सिंह* ने कहा कि देश के प्रधानमंत्री नरेंद्र मोदी जी का सपना है कि हर भारतीय, हिंदुस्तान के विषय में सोचे और चिंतन करे। उन्होंने युवाओं से आह्वान किया कि विकसित और समृद्ध भारत के निर्माण के लिए जागृत होकर कार्य करें। इस तिरंगा यात्रा ने न केवल जन-जन में देशप्रेम

की अलख जगाई, बल्कि सांप्रदायिक सद्भाव और सामाजिक एकता का भी संदेश दिया।

तिरंगा यात्रा में दिखी एकजुटता और देशभक्ति का जज्बा- महापौर योगेश ताम्रकार: भव्य तिरंगा यात्रा को अद्भुत उदाहरण है। महापौर ने प्रतिभागियों के उत्साह की सराहना करते हुए कहा कि यह एकता और जोश ही भारत की ताकत है और इसी भावना से देश आगे बढ़ता है।

सतना जिले से टाइगर सफारी मुकुंदपुर को हटाना एक बड़ा राजनैतिक षड्यंत्र

मीडिया ऑडीटर, सतना (निप्र)। जिला कांग्रेस कमेटी के अध्यक्ष दिलीप मिश्रा ने मुकुंदपुर टाइगर सफारी को जिले के परिसीमन के नाम से रीवा जिले के नेताओं को रीवा ले जाना एक बड़ा राजनैतिक षड्यंत्र निरूपित किया है। मिश्रा ने कहा है कि पहले सतना अब मैहर जिले के मुकुंदपुर आनंदगढ़ आमिन धोबहट परसिया पपरा पंचायतो को मैहर जिले से हटाना बेहद ही औचित्य पूर्ण है व परिसीमन के नाम से मुकुंदपुर टाइगर सफारी रीवा जिले में ले जाना एक बड़ा राजनैतिक षड्यंत्र है। कांग्रेस अध्यक्ष मिश्रा ने कहा है कि जब से मुकुंदपुर टाइगर सफारी बना है तभी से रीवा के नेताओं की



निगाहें रीवा जिले में ले जाने की बराबर बनी रही क्योंकि अभी भी मैहर जिले में स्थित सफेद बाघों की सफारी रीवा जिले के डिस्ट्रिक्ट पोर्टल पर ही मौजूद है कांग्रेस अध्यक्ष मिश्रा ने कहा है कि यदि परिसीमन के नाम पर मुकुंदपुर टाइगर सफारी सहित अन्य पंचायतो को रीवा जिले में ले जाने की कोशिश की गई तो क्षेत्रीय जनता सड़कों पर उतरकर इसका विरोध करेगी करेगी।

संपन्न हुई पेरेंट्स-टीचर मीटिंग



मीडिया ऑडीटर, सतना (निप्र)। स्वामी विवेकानंद पब्लिक स्कूल, नागौद में आज पेरेंट्स-टीचर मीटिंग आयोजित की गई जिसमें सर्व प्रथम कार्यक्रम की शुरुआत विद्यालय की डायरेक्टर शशी सिंह प्राचार्य संजीव श्रीवास्तव ने मां सरस्वती जी की प्रतिमा पर दीप प्रज्वलित कर की।

इसके उपरांत विद्यालय की एकेडमिक हेड रेनु सिंह के द्वारा विद्यार्थियों की पूरे साल की गतिविधियों के बारे में पेरेंट को बताया तत्पश्चात विद्यालय में

उपस्थित सभी अभिभावकों की समस्याएं सुनी गई तत्पश्चात विद्यालय की डायरेक्टर शशी सिंह ने कहा कि हम निरंतर विद्यार्थियों को शिक्षा के मार्ग पर चलने के लिए तत्पर कर रहे हैं जिससे कि विद्यार्थी अपने संजीव श्रीवास्तव ने मां संस्कारवान बन सके हम निरंतर विद्यार्थियों के साथ कड़ी मेहनत कर रहे हैं तथा यूनिट टेस्ट में अच्छा स्कोर करने वाले विद्यार्थियों तथा अभिभावकों को बधाई दी तथा उनके उज्ज्वल भविष्य की कामना की।

बारिश में ढहा एसएएफ जवानों का आवास, सामान मलबे में दबा



मीडिया ऑडीटर, सतना (निप्र)। मझगावां थाना परिसर में स्थित एसएएफ की 14वीं बटालियन का 20 वर्ष पुराना आवासीय भवन बीती रात बारिश के कारण भरभराकर गिर गया। हादसे के समय सभी जवान ड्यूटी पर थे, जिससे कोई जनहानि नहीं हुई। आधी रात के आसपास हुई इस घटना में लगातार बारिश से कमजोर हुई दीवारें और छत धराशायी हो गई।

भवन के मलबे में जवानों का सारा सामान, खान-पान की सामग्री, बर्तन, बिस्तर और फर्नीचर दब गया। स्थानीय प्रशासन के अनुसार, यह भवन एसएएफ जवानों का अस्थायी निवास था। पिछले कुछ समय से दीवारों में पानी का रिसाव हो रहा था, लेकिन कोई वैकल्पिक व्यवस्था नहीं की गई। प्रशासनिक अधिकारियों ने मौके पर पहुंचकर स्थिति का जायजा लिया और प्रभावित जवानों के लिए अस्थायी व्यवस्था के निर्देश दिए हैं।

20 साल पुराना था भवन पुलिस के अनुसार यह भवन लगभग 20 साल पुराना था। यह एसएएफ 14वीं बटालियन के जवानों का अस्थायी निवास था। जवान मझगावां थाना परिसर में ड्यूटी के दौरान यहीं ठहरते थे। घटना की जानकारी मिलते ही पुलिस और प्रशासनिक अधिकारी मौके पर पहुंचे। उन्होंने स्थिति का जायजा लिया। प्रशासन ने क्षति का आकलन कर रिपोर्ट तैयार करने के निर्देश दिए हैं। स्थानीय लोगों का कहना है कि पुराने और जर्जर भवनों की समय-समय पर मरम्मत कराई जानी चाहिए। इससे इस तरह की घटनाओं को रोका जा सकता है।

नवोदय विद्यालय में कक्षा 6 में प्रवेश के लिए आवेदन अब 13 अगस्त तक

मीडिया ऑडीटर, रीवा (निप्र)। पीएम श्री जवाहर नवोदय विद्यालय सिरमौर में शिक्षा सत्र 2026-27 में कक्षा 6 में प्रवेश के लिए ऑनलाइन आवेदन करने की तिथि में वृद्धि की गयी है। विद्यार्थी अब 13 अगस्त तक ऑनलाइन आवेदन कर सकते हैं। पूर्व में आवेदन करने की अंतिम तिथि 29 जुलाई निर्धारित की गई थी जिसे बढ़ाकर अब 13 अगस्त कर दिया गया है। इच्छुक

विद्यार्थी किसी भी ऑनलाइन सेंटर अथवा मोबाइल के माध्यम से प्रवेश परीक्षा के लिए आवेदन कर सकता है। इस संबंध में विद्यालय के प्राचार्य मनीष तिवारी ने बताया कि विद्यार्थी को रीवा अथवा मऊगंज जिले के शासकीय विद्यालय अथवा मान्यता प्राप्त अशासकीय विद्यालय में कक्षा 5 में अध्ययनरत एवं रीवा अथवा मऊगंज जिले का निवासी होना चाहिए।